

విలేకరులు కావాలేను

తెలంగాణ, ఆంధ్ర రాష్ట్ర వ్యాప్తంగా వెలువడుచున్న

ప్రజా వినికడి
మా అక్షరం-మీ ఆయుధం

తెలుగు దినపత్రిక నందు పనిచేయుటకు
జర్నలిజంపై ఆసక్తి కలిగిన విలేఖరులు కావాలేను

ఆసక్తి గలవారు సంప్రదించండి
8978701613,7013016545

ప్రజా వినికడి

మా అక్షరం-మీ ఆయుధం

తెలుగు దినపత్రిక

సంపుటి - 3 సంచిక -128 బుధవారం 6 ఆగస్టు 2025 ఎడిటర్ : మారేపల్లి అశోక్ పేజీలు -8 వెల - 3/-

Published From Hyderabad : Cerculated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts

24 గంటల్లో సుంకాలు పెంచుతా...

భారత్ కు మరోసారి ట్రంప్ వార్నింగ్

భారత్పై భారీ సుంకాల పెంపునకు ట్రంప్ సన్నాహాలు

రష్యా నుంచి భారత్ చమురు కొనుగోలుపై ఆగ్రహం

భారత్పై అమెరికా అధ్యక్షుడు డొనాల్డ్ ట్రంప్ మరోసారి తీవ్ర వ్యాఖ్యలు చేశారు. రష్యా నుంచి చమురు కొనుగోలు చేస్తున్న కారణంగా, భారత్పై విధిస్తున్న సుంకాలను వచ్చే 24 గంటల్లో మరింత పెంచబోతున్నట్లు ఆయన మంగళవారం నాడు ప్రకటించారు.**మిగతాది 2లో...**



వివేకా హత్య కేసులో ముగిసిన దర్యాప్తు

సుప్రీం కోర్టుకు తెలిపిన సిబిఐ అధికారులు

న్యూఢిల్లీ, ఆగస్ట్5ప్రజావినికడి: వైఎస్ వివేకా హత్యకేసుపై మంగళవారం సుప్రీంకోర్టులో విచారణ జరిగింది. ఈ సందర్భంగా సీబీఐ అధికారులు కోర్టు ముందు తమ వాదనలు వినిపించారు. ఈ కేసులో దర్యాప్తు ముగిసిందని సీబీఐ అధికారులు సుప్రీంకోర్టుకు స్పష్టం చేశారు. వివేకా హత్య కేసులో ఇంకా విచారించాల్సిందేమీ లేదని తేల్చిచెప్పారు.**మిగతాది 2లో...**



ఆరు లైన్ల రహదారిగా విజయవాడ హైవే

కేంద్రమంత్రి గడ్కరిని కలిసి కోరిన మంత్రి

తమ్ముడికి మంత్రిపదవి ఇప్పించే స్థాయి కాదన్న కోమటిరెడ్డి



న్యూఢిల్లీ, ఆగస్ట్5ప్రజావినికడి: మల్లాప్రకాశ్ నుంచి విజయవాడ వరకు రహదారిని 4 వరుసల నుంచి 6 వరుసలుగా విస్తరించడంతో పాటు- సర్వీస్ రోడ్లను నిర్మించాలని కేంద్ర గడ్కరిని తెలంగాణ రాష్ట్ర మంత్రి కోమటిరెడ్డి వెంకట్ రెడ్డికోరారు. కేంద్ర మంత్రి గడ్కరితో మంత్రి కోమటిరెడ్డి వెంకట్ రెడ్డి సమావేశ మయ్యారు. వచ్చే వారం ప్రధాన మంత్రితో సమావేశం అవనున్నారు. రాష్ట్రంలో పెండింగ్ లో ఉన్న జాతీయ రహదారుల మంజూరీపై గడ్కరితో సుదీర్ఘంగా చర్చించారు. మంత్రితోపాటు తెలంగాణ ఎంపీలు పాల్గొన్నారు.**మిగతాది 2లో...**

రెండేళ్లు బయట ఉన్నంత మాత్రాన స్థానికీతరుడా?

తెలంగాణ స్థానికతపై సుప్రీంలో విచారణ

ప్రభుత్వ తీరును ప్రశ్నించిన చీఫ్ జస్టిస్ గవాయ్

తీర్పును రిజర్వ్ చేసిన ధర్మాసనం

న్యూఢిల్లీ, ఆగస్ట్5ప్రజావినికడి: తెలంగాణ స్థానికత వ్యవహారంపై సుప్రీంకోర్టులో విచారణ ముగిసంది. దీనిపై తీర్పును ధర్మాసనం రిజర్వ్ చేసింది. పదో తరగతి తర్వాత రెండేళ్లు బయట ఉంటే స్థానికత వర్తించదన్న రాష్ట్ర ప్రభుత్వం ఉత్తర్వుపై పలువురు విద్యార్థులు హైకోర్టును ఆశ్రయించారు. విద్యార్థుల పిటిషన్పై విచారించి.. తగిన నిబంధనలు రూపొందించాలని హైకోర్టు తీర్పు ఇచ్చింది. స్థానికత అంటే ఏమిటి? ఎవరు దీని పరిధిలోకి వస్తారు? అందుకు ఉన్న పరిమితులపై మార్గదర్శకాలు జారీ చేయాలని హైకోర్టు తీర్పులో పేర్కొంది. దీంతో హైకోర్టు తీర్పును విద్యార్థులు సుప్రీంలో సవాల్ చేశారు. ఈ పిటిషన్పై సుప్రీంకోర్టు ప్రధాన న్యాయమూర్తి జస్టిస్ బీఆర్ గవాయ్ నేతృత్వంలోని ధర్మాసనం విచారణ చేపట్టింది.**మిగతాది 2లో...**





బిఆర్ఎస్ అవినీతికి కాళేశ్వరం పెద్ద ఉదాహరణ

అన్ని విషయాలు అసెంబ్లీలో పెట్టి చర్చిస్తాం

బుకాయింపు రాజకీయాలు చేస్తే ప్రజలు ఊరుకోరు

మంత్రి పొంగులేటి ఘాటు హెచ్చరిక



ఖమ్మం ఆగస్ట్5ప్రజావినికడి: కాళేశ్వరం ప్రాజెక్టుకు గత కేబినెట్ అనుమతులు ఉన్నాయనడం అవాస్తవం అని మంత్రి పొంగులేటి శ్రీనివాస్ రెడ్డి తెలిపారు. అవినీతికి ఈ ప్రాజెక్ట్ పెద్ద ఉదాహరణ అని అన్నారు. బిఆర్ఎస్ నేతలు ఇంకెంతకాలం ప్రజలను మభ్య పెడతారని అన్నారు. ఈ సందర్భంగా పొంగులేటి మాట్లాడుతూ.. మాజీ సిఎం కెసిఆర్, మాజీ మంత్రి హరీష్ రావు ఎం చేశారన్నది కమిషన్ నివేదికలో స్పష్టంగా ఉందని తెలియజేశారు. బిఆర్ఎస్ నేతలు కంగారుపడ్డాడని అన్ని వివరాలు అసెంబ్లీ ముందు ఉంచుతామని చెప్పారు.**మిగతాది 2లో...**

ఈవీఎంలు వద్దు...

బ్యాలెట్ పేపర్ ద్వారానే ఎన్నికలు జరపండి

బీహార్ తో దీనిని ప్రారంభించండి

కేంద్ర ఎన్నికల సంఘంతో భేటీలో బిఆర్ఎస్ డిమాండ్



న్యూఢిల్లీ, ఆగస్ట్5ప్రజావినికడి: భారతదేశంలో ఇకపైన జరిగే ప్రతి ఎన్నిక బ్యాలెట్ పేపర్ విధానంలోనే జరగాలని బిఆర్ఎస్ పార్టీ వర్కింగ్ ప్రెసిడెంట్ కేటీఆర్ డిమాండ్ చేశారు . బ్యాలెట్ విధానాన్ని బీహార్ అసెంబ్లీ ఎన్నికల నుంచే ప్రవేశపెట్టాలని కేంద్ర ఎన్నికల సంఘాన్ని కేటీఆర్ కోరారు. ఢిల్లీలో కేంద్ర ఎన్నికల సంఘం ఆవస్థానం మేరకు బిఆర్ఎస్ నేతల బృందం కేటీఆర్ నేతృత్వంలో ఈసీ అధికారులతో సమావేశం అయింది. **మిగతాది 2లో...**



నేడు ఎపి కేబినెట్ సమావేశం

ఉచిత బస్సు పథకంపై చర్చ

అమరావతి: ముఖ్యమంత్రి నారా చంద్రబాబు నాయుడు అధ్యక్షతన బుధవారం ఆంధ్రప్రదేశ్ కేబినెట్ సమావేశం జరగనుంది.. సచివాలయంలో జరిగిన ఈ కేబినెట్ సమావేశంలో పలు కీలక అంశాలపై మంత్రివర్గం చర్చించి ఆమోదం తెలపనుంది..**మిగతాది 2లో...**

కక్షసాధింపు కమిషన్

కెసిఆర్ను ఇబ్బంది పెట్టే లక్ష్యంతో విచారణ

అసెంబ్లీలో చర్చకు పిడితే ప్రభుత్వాన్ని చీల్చి చెండాడుతాం

తుమ్మడిహట్టి వద్ద నీళ్లు లేవని కేంద్రమే చెప్పింది

తెలంగాణ భవన్లో హరీష్ రావు ప్రజెంటేషన్



కాళేశ్వరం నివేదికలో మొత్తం గ్యాస్, ట్రాప్

లీకులు ఇచ్చి వార్తలు రాయించుకుంటున్నారు

అసెంబ్లీలో చర్చ పిడితే ఎండగడతాం: కేటీఆర్

న్యూఢిల్లీ, ఆగస్ట్5ప్రజావినికడి: కాళేశ్వరం నివేదికలో మొత్తం గ్యాస్, ట్రాప్ మాత్రమే తప్ప అందులో ఏమీ లేదని బిఆర్ఎస్ వర్కింగ్ ప్రెసిడెంట్ కేటీఆర్ ఎదిపెట్టారు. 650 పేజీల పూర్తి నివేదిక ఎవరూ చదవక ముందే అడ్డమైన రోత వార్తలను రెండు పత్రికలు రాస్తున్నాయని తీవ్ర ఆగ్రహం వ్యక్తం చేశారు**మిగతాది 2లో...**



నేడు ఎపి కేబినేట్ సమావేశం

(మొదటి పేజీ తరువాయి)

ముఖ్యంగా.. ఎంతోకాలంగా ఎదురుచూస్తోన్న మహిళలకు ప్రభుత్వం శుభవార్త చెప్పబోతోంది.. కేబినేట్ సమావేశంలో మహిళల ఆర్డీసీ బిస్సుల్లో ఉచిత ప్రయాణంపై చర్చించబోతున్నారు.. ఆర్డీసీ బిస్సుల్లో మహిళల ఉచిత ప్రయాణానికి సంబంధించి అధికారికంగా పేరు ఖరారు చేసి ప్రకటన చేయనుంది ప్రభుత్వం.. పలు సంస్థలకు భూ కేటాయింపులపై కూడా చర్చించనున్నారు.. నాలా చట్ట సవరణకు సంబంధించి కేబినెట్ లో చర్చిస్తారు.. ఎల్ఆర్ఎస్.. బీఆర్ఎస్ పై కూడా కేబినెట్‌లో చర్చించే అవకాశం ఉంది.. సీఎం అండ్ టీం సింగపూర్ టూర్ పై చర్చించనుంది మంత్రివర్గం.. ఇక, కేబినెట్ సమావేశం తర్వాత తాజా పరిణామాలపై సీఎం చంద్రబాబు మంత్రులతో చర్చించనున్నారు.. లిక్కర్ కేసులు.. నగదు బయట పడడం.. అరెస్టు లకు సంబంధించి కూడా చర్చించనున్నారు.. కాగా, స్వాతంత్ర్య దినోత్సవం సందర్భంగా ఆగస్టు 15వ తేదీ నుంచి రాష్ట్రంలోని మహిళలందరికీ ఉచిత బిస్సు సౌకర్యాన్ని కల్పించేందుకు సిద్ధమైంది కాలూమి ప్రభుత్వం.. దీనిపై ఇప్పటికే అధికారులు ఎ-కె-+-సజ్ పూర్తి చేశారు.. అంతర్జాత్య పరిధిలో ఎక్కడి నుంచి ఎక్కడి-కై-నా మహిళలు జీరో టికెట్‌తో ఉచితంగా ప్రయాణించేలా చర్యలు తీసుకుంటు-న్నారు.. మహిళా ఉద్యోగులు, ట్రాన్స్‌జెండర్లకు కూడా ఈ సౌకర్యం కల్పించబోతున్నారు.. మొత్తం బిస్సుల్లో 74 శాతం బిస్సులున్న పల్లె వెలుగు, అల్లా పల్లెవెలుగు, సీటీ-ఆర్డినరీ, ఎక్స్‌ప్రెస్, మెట్రో ఎక్స్‌ప్రెస్ కేటగిరీ బిస్సుల్లో ఈ ఉచిత ప్రయాణం కల్పిస్తున్నామని ఇప్పటికే రవాణాశాఖ మంత్రి మండిపల్లి రాంప్రసాద్‌రెడ్డి వెల్లడించారు.. ఆధార్, ఓటర్ ఐడీ, రేషన్ కార్డుల్లో ఏదైనా ఒకటి చూపించినా మహిళలకు బిస్సుల్లో ఉచిత ప్రయాణ సౌకర్యం ఉంటుంది.

24 గంటల్లో సుంకాలు పెంచుతా...

(మొదటి పేజీ తరువాయి)

ఇప్పటికే ఆగస్టు 7 నుంచి 25 శాతం సుంకాలు విధిస్తామని ప్రకటించినప్పటికీ, ఆ రేటును మరింత పెంచుతానని స్పష్టం చేయడం ఇరు దేశాల మధ్య వాణిజ్య ఉద్రిక్తతలను పెంచేలా ఉంది. సీఎస్‌బీసీకి ఇచ్చిన ఒక ఇంటర్వ్యూలో ట్రంప్ ఈ వ్యాఖ్యలు చేశారు. “భారత్‌లో అత్యధిక సుంకాలు ఉన్నాయి. మేము భారత్‌తో చాలా తక్కువ వ్యాపారం చేస్తాం. ముందు 25 శాతానికి అంగీకరించాం, కానీ రాబోయే 24 గంటల్లో దాన్ని గణనీయంగా పెంచాలని నేను భావిస్తున్నాను” అని ట్రంప్ చెప్పినట్లు వార్తలు వచ్చాయి. రష్యా యుద్ధానికి భారత్ తన చమురు కొనుగోళ్ల ద్వారా ఆర్థికంగా సహకరిస్తోందని ఆయన ఆరోపించారు.విదేశాల నుంచి దిగుమతి చేసుకునే ఔషధాలపై 250 శాతం సుంకాలు!ఈ క్రమంలో ట్రంప్ మరో సంచలన ప్రకటన కూడా చేశారు. విదేశాల నుంచి దిగుమతి చేసుకునే ఔషధాలపై (ఫార్మాస్యూటికల్స్) భారీగా సుంకాలు విధించనున్నట్లు మంగళవారం వెల్లడించారు.అమెరికాలో ఔషధాల తయారీని ప్రోత్సహించే లక్ష్యంతో ఈ నిర్ణయం తీసుకుంటున్నట్లు ఆయన తెలిపారు. సీఎస్‌బీసీకి ఇచ్చిన ఒక ఇంటర్వ్యూలో ఆయన మాట్లాడుతూ, ఈ సుంకాలు క్రమంగా 250 శాతం వరకు చేరవచ్చని స్పష్టం చేశారు. మొదట తక్కువ శాతంతో సుంకాలు ప్రారంభమవుతాయని, ఏడాది నుంచి 18 నెలల వ్యవధిలో వీటిని 150 శాతం, ఆ తర్వాత 250 శాతానికి పెంచుతామని ట్రంప్ వివరించారు. “మా దేశంలోనే ఫార్మాస్యూటికల్స్ తయారు కావాలని మేము కోరుకుంటున్నాం” అని ఆయన అన్నారు. అంతేకాకుండా, రాబోయే వారం రోజుల్లో విదేశీ సెమికండక్టర్లు, చిప్‌లపై కూడా సుంకాలు విధిస్తామని తెలిపారు.

వివేకా హత్య కేసులో ముగిసిన దర్యాప్తు

(మొదటి పేజీ తరువాయి)

తమ తరపు నుంచి దర్యాప్తు ముగిసినదని తెలిపారు సీబీఐ అధికారులు. న్యాయస్థానం దర్యాప్తుపై ఏమైనా ఆదేశాలిస్తే వాటిని అమలు చేస్తామని పేర్కొన్నారు. జస్టిస్ ఎంఎం సుందర్జీ నేతృత్వంలోని ధర్మాసనం ముందు వివేకా హత్య కేసు విచారణ జరిగింది. వివేకా కుమార్తె సునీత తరపు సీనియర్ కౌన్సిల్ వేరే కోర్టులో ఉన్నందున జూనియర్ లాయర్ విచారణ పాస్ ఓవర్ కోరారు. ఒకవేళ సుప్రీంకోర్టు ఆదేశిస్తే వివేకా హత్య కేసును తదుపరి కొనసాగిస్తామని సీబీఐ అధికారులు పేర్కొన్నారు. ఈ మేరకు సుప్రీంకోర్టు ధర్మాసనానికి సీబీఐ అధికారులు వివరించారు.



ఈవీఎంలు వద్దు...

(మొదటి పేజీ తరువాయి)

దేశంలో ఎన్నికల వ్యవస్థ, నూతన సంస్కరణలు, ఎన్నికల నియమావళి వంటి అంశాలపై కేంద్ర ఎన్నికల సంఘం దేశంలోని అన్ని రాజకీయ పార్టీలతో సమావేశాలు నిర్వహిస్తుంది. అందులో భాగంగానే టిఆర్ఎస్ పార్టీని సమావేశానికి ఆహ్వానించింది. కేంద్ర ఎన్నికల సంఘంతో జరిగిన సమావేశంలో బిఆర్ఎస్ బృందం పలు కీలక అంశాలను ప్రస్తావించింది. ముఖ్యంగా ప్రపంచ వ్యాప్తంగా ఎన్నో దేశాలు బ్యాలెట్ ద్వారా ఎన్నికలు నిర్వహిస్తున్నాయని గుర్తించేసింది.. భారత్ లో ఈవీఎంల ద్వారా జరుగుతున్న ఎన్నికల పట్ల అనుమానాలు వ్యక్తమవుతున్న పరిస్థితుల్లో, ఈవీఎంలను వక్రస్పెర్టి బ్యాలెట్ విధానాన్ని తీసుకురావాలని కోరారు. నవంబర్ లో జరిగే బీహార్ అసెంబ్లీ ఎన్నికల నుంచే బ్యాలెట్ విధానాన్ని ప్రవేశపెట్టాలని కేంద్ర ఎన్నికల సంఘాన్ని కోరినట్లు-కేబీ-ఆర్ తెలిపారు. అంతేకాదు ఎన్నికలు వస్తే చాలు రాజకీయ పార్టీలు అడ్డగిల్చి వాగ్దానాలు చేస్తున్నాయని, వాటిని అధికారంలోకి వచ్చాక అమలు చేయకపోతే చర్యలు కూడా తీసుకోవాలని ఎన్నికల సంఘాన్ని బిఆర్ఎస్ కోరింది. మరోపక్క బీహార్ లో జరిగిన ఓట్ర జాబితా సమగ్ర సర్వేపై కూడా కేంద్ర ఎన్నికల సంఘాన్ని ప్రశ్నించినట్లు- తెలిపారు. ముఖ్యంగా ఓట్ర-తొలగించేటటువంటి పక్రియను బూత్ స్థాయి నుంచి అన్ని రాజకీయ పార్టీలను అఖిలపక్షంగా ఏర్పాటు- చేసి పారదర్శకంగా నిర్వహించాలన్నారు. అనర్బుడికి ఒక ఓటు- వచ్చినా సరే, ఏ ఒక్క అర్హుడు కూడా ఓటు- కోల్పో వద్దన్నారు కేబీ-ఆర్. ఎన్నికల గుర్తులు నుంచి తమ పార్టీ సింబల్ అయిన కార్ గుర్తును పోలి ఉన్న గుర్తులను తక్షణమే తొలగించాలని.. గతంలో జరిగిన పలు ఎన్నికల్లో పోలివున్న గుర్తులపల్ల తమ పార్టీ అభ్యర్థులు నష్టపోయారని కేబీఆర్ గుర్తు చేశారు..

కాళేశ్వరం నివేదికలో మొత్తం గ్యాస్, ట్రాప్

. 655 పేజీల కమిషన్ నివేదికను 60 పేజీలకు కుదించడంలోనే కాంగ్రెస్ భాగీతం అర్థమైందని విమర్శించారు. 600 పేజీల్లో వారికి ఇష్టమైనవి లేవు అని, ఆ 60 పేజీల్లో మాత్రమే వారికి ఇష్టమైనవి ఉన్నాయని, అందుకే వాటిని మాత్రమే బయటపెడుతున్నారని ఆరోపించారు. ఢిల్లీలో భారత ఎన్నికల కమిషన్ నిర్వహించిన సమావేశానికి కెబీఆర్ నేతృత్వంలో ప్రతినిధి బృందం హాజరైంది. ఈ సమావేశంలో కెబీఆర్‌తో పాటు- రాజ్యసభ సభ్యులు కె.ఆర్ సురేష్ రెడ్డి, పద్మరాజు రవిచంద్ర, మాజీ ఎంపీలు బోయినపల్లి వివోదే కుమార్, బాల్క సుమనీ పాల్గొన్నారు. అనంతరం ఢిల్లీలో కెబీఆర్ మిడియా సమావేశం నిర్వహించారు. ఈ సందర్భంగా కాళేశ్వరం నివేదికపై ప్రశ్నకు సమాధాన ఇస్తూ.. నాయంత్రం కమిషన్ రిపోర్ట్ వస్తే అర్ధరాత్రి ఆస్తాన మిడియాకు లీకులు ఇచ్చారని, తెల్లారి అబద్ధాలను ప్రచారంలో పెట్టారని మండిపడ్డారు. దమ్ముంటే మొత్తం 655 పేజీల నివేదికను ప్రజల ముందు పెట్టాలని డిమాండ్ చేశారు. ఉద్దేశపూర్వకంగా కెసిఆర్‌పై, బిఆర్ఎస్‌పై కుట్రలు చేస్తున్నారని ధ్వజమెత్తారు. కాళేశ్వరం కమిషన్ నివేదికపై కాంగ్రెస్ పార్టీ దుష్ప్రచారం చేస్తుందని, అసెంబ్లీలో మైకులు కట్ చేయకుండా తమను అసెంబ్లీలో మాట్లాడనిస్తే ప్రభుత్వంతో ఫుట్‌బాల్ ఆడుకుంటామని అన్నారు. అసెంబ్లీలో తమ మైకులు కట్ చేయకుండా తమను మాట్లాడిస్తే ఎవరు నిజం చెబుతున్నారు... ఎవరు అబద్ధం చెబుతున్నారో తెలిసిపోతుందని, కాంగ్రెస్ పార్టీకి దమ్ముండా.. అంటూ కెబీఆర్ సవాల్ విసిరారు.

రెండేళ్లు బయట ఉన్నంత మాత్రాన స్థానికేతరుదా?

(మొదటి పేజీ తరువాయి)

రాష్ట్ర ప్రభుత్వం తరపున సీనియర్ న్యాయవాది అభిషేక్ సింఘ్ వాదనలు వినిపించారు. రెండేళ్లు బయట ప్రాంతంలో చదువుకోవడానికి వెళితే తప్పేంటని విచారణ సందర్భంగా సీజేఐ ప్రశ్నించారు. పదేళ్లు స్థానికంగా ఉండి.. రెండేళ్లు బయటకు వెళితే స్థానికత ఎలా కోల్పోతారని ప్రశ్నించారు. 2014లో నిబంధనలు తీసుకొచ్చారు.. అప్పుడు ఈ రెండు, నాలుగేళ్ల సమయం గురించి అందులో ప్రస్తావించారు అని ధర్మాసనం ప్రశ్నించింది. 2024లో తీసుకొచ్చిన నిబంధనను 2028కి వర్తింపజేస్తే సరిపోతుందని సీజేఐ ధర్మాసనం అభిప్రాయపడింది. స్థానికత నిబంధనల

కారణంగా తెలంగాణ విద్యార్థుల హక్కులకు అన్యాయం జరగకూడదని వాదనల సందర్భంగా సీజేఐ అభిప్రాయం వ్యక్తం చేశారు. కోటా, దుబాయ్ లాంటి ప్రాంతాలకు చదువుకోవడానికి వెళ్లిన విద్యార్థులకు స్థానికత వర్తించదంటే ఎలా? ఒక విద్యార్థి తెలంగాణలో పుట్టి పెరిగి.. రెండేళ్లు బయట చదువుకున్నంత మాత్రాన కోటా వర్తించదంటే ఎలా? ప్రతి విద్యార్థి 371డి అధికరణం గురించి తెలుసు కోవాలన్నట్లుగా మీ వాదనలు ఉన్నాయి. నిరక్ష రాస్యరైస తల్లిదండ్రులు ఉంటే.. 8వ తరగతిలోనే రాజ్యాంగం గురించి తెలుసుకోవాలన్న విధంగా మీ వాదనలు ఉన్నాయని ధర్మాసనం వ్యాఖ్యానించింది. పలు రాష్ట్రాల్లోస్థానిక వ్యవహారం

పలు విధాలుగా ఉందని రాష్ట్రప్రభుత్వం తరపు సీనియర్ న్యాయవాది అభిషేక్ సింఘ్ అన్నారు. పలు రాష్ట్రాల్లో స్థానికత వ్యవహారం పలు విధాలుగా ఉందన్న రాష్ట్ర ప్రభుత్వం తరపు సీనియర్ న్యాయవాది అభిషేక్ సింఘ్. అన్నాంలో 7 సంవత్సరాల నిబంధన ఉందని గుర్తు చేశారు. ఈ మొత్తం వ్యవహారంలో పేద, మధ్యతరగతి వాళ్లకు జరుగుతున్న ఉపయోగాన్ని విస్తృత కోణం నుంచి చూడాలని, అందుకు తగిన విధంగా నిర్ణయం తీసుకోవాలని సింఘ్ కోరారు. వాదనల అనంతరం తీర్పు రిజర్వు చేస్తున్నట్లు సీజేఐ జస్టిస్ గవాయ్ ధర్మాసనం తెలిపింది.

ఆరు లైన్ల రహదారిగా విజయవాడ హైవే

(మొదటి పేజీ తరువాయి)

అనంతరం మంత్రి మీడియాతో మాట్లాడారు. ఢిల్లీలో తెలంగాణ భవన్ నిర్మాణం గురించి ప్రయత్నాలు చేస్తున్నాం.. ప్లాన్స్ జరుగుతున్నాయన్నారు. పటోడ్ హౌస్ లో రెండు నెలల్లో పనులు మొదలు పెట్టాలని ప్రయత్నం చేస్తున్నామని తెలిపారు. ఢిల్లీలో అనుమతుల కోసం కొంత ఆలస్యం అవుతోందన్నారు. రాజగోపాల్ రెడ్డి ఎపిసోడ్ పై మంత్రి స్పందించారు. నేను మా సోదరుడికి మంత్రి పదవి ఇప్పించే స్టేజ్ లో లేను. కేంద్ర పెద్దలు మాటిచ్చిన విషయం నాకు తెలియదు.

నా చేతుల్లో ఏం లేదు. అధిష్టానం, ముఖ్యమంత్రి మంత్రి పదవుల విషయంలో నిర్ణయాలు తీసుకుంటారు. నేను ఢిల్లీకి రాలేదు. మంత్రి పదవి అదగలేదు అని స్పష్టం చేశారు. తెలుగు సినీ పరిశ్రమలో కార్మికుల 30శాతం వేతన పెంపు డిమాండ్‌తో జరుగుతున్న నమ్మె వివాదంపై కోమటిరెడ్డి వెంకట్ రెడ్డి స్పందించారు. ఈ సమస్య పరిష్కారం కోసం ప్రముఖ నిర్మాత దిల్ రాజుకు బాధ్యతలు అప్పగించినట్లు- ఆయన తెలిపారు. కార్మికుల డిమాండ్లపై చర్చించి తగిన నిర్ణయం తీసుకోవాలని ఆయన సూచించారు. కార్మికులకు

జీతాలు పెంచాల్సిన అవసరం ఉంది. హైదరాబాద్‌లో బతకాలంటే జీతాలు పెరగాలి. ఢిల్లీ పర్యటన తర్వాత నేను కార్మికులతో నేరుగా మాట్లాడతాను. ఈ అంశాలన్నిటినీ దిల్ రాజుకు అప్పగించాము. ఆయన ప్రొడ్యూసర్ కౌన్సిల్‌తో చర్చలు జరుపుతున్నారని వెల్లడించారు. ఆయన మరింత మాట్లాడుతూ, ‘పాస్ ఇండియా సినిమాలు తీస్తున్నారు. టికెట్ ధరలు పెంచేందుకు మేము అనుమతులు ఇస్తున్నాము. కాబట్టి, కార్మికులు అడుగుతున్న డిమాండ్లపై చర్చించి, నిర్మాతలు తగిన నిర్ణయం తీసుకోవాలని స్పష్టం చేశారు.

బిఆర్ఎస్ అవినీతికి కాళేశ్వరం పెద్ద ఉదాహరణ

(మొదటి పేజీ తరువాయి)

కమిషన్ నివేదికపై అసెంబ్లీలో చర్చ తర్వాత నిర్ణయం తీసుకుంటామని సూచించారు. కాళేశ్వరం పేరుతో కెసిఆర్ డబ్బు దోచుకున్నారుని ముందే చెప్పామని అన్నారు. పిసి ఘోష్ నివేదికలో అన్నీ వివరంగా ఉన్నాయని, దోచుకున్న డబ్బుతో మళ్లీ బిఆర్ఎస్ నేతలు జనంలోకి వస్తారని పేర్కొన్నారు. డబ్బు తీసుకుని బిఆర్ఎస్ చెంపలు చెళు మనిపించాలని పొంగులేటి స్పష్టం చేశారు.కాళేశ్వరం ప్రాజెక్టు ద్వారా గత ప్రభుత్వం ఎంత అవినీతికి పాల్పడిందో జస్టిస్ పీసీ ఘోష్ కమిషన్ నివేదిక ద్వారా తెలిసిందని మంత్రి పొంగులేటి శ్రీనివాస్‌రెడ్డి అన్నారు. ఇటీవల కాళేశ్వరం కమిషన్ తమ నివేదికను ప్రభుత్వానికి సమర్పించిన నేపథ్యంలో మంత్రి స్పందించారు. మంగళవారం ఖమ్మం జిల్లా తిరుమలాయ పాలెం మండలంలో మంత్రి పర్యటించారు. పలు అభివృద్ధి పనులకు ఆయన శంకుస్థాపన చేశారు. లద్దీదూరులకు నూతన రేషన్ కార్డులు, కల్క్యాణలక్ష్మి చెక్కులను పంపిణీ చేశారు. ఈ సందర్భంగా పొంగులేటి మాట్లాడుతూ.. ఇందిరమ్మ ప్రభుత్వం అంటేనే పేదల ప్రభుత్వమన్నారు. పార్టీలకతీతంగా అర్హులైన ప్రతి ఒక్కరికీ ఇందిరమ్మ ఇల్లు ఇస్తున్నామని తెలిపారు. ఇప్పటివరకు రాష్ట్రంలో 5 లక్షల కొత్త రేషన్ కార్డులు పంపిణీ చేశామన్నారు. రాబోయే ఏ ఎన్నికల్లో అయినా ఇందిరమ్మ



ప్రభుత్వానికి అందగా ఉండాలని ప్రజలను కోరారు. ఇందిరమ్మ ప్రభుత్వంలో పేదవాడి కోసం అన్ని సంక్షేమ పథకాలు, అభివృద్ధి కార్యక్రమాలను అమలు చేస్తున్నామని మంత్రి పేర్కొన్నారు. తిరుమలాయపాలెం మండలానికి ఒక ఐటీఐ కళాశాల మంజూరు చేశామని, ప్రభుత్వ ఆసుపత్రికి ఆధునీకీకరణ చేస్తున్నామని వెల్లడించారు. మండల అభివృద్ధికి రూ.75 కోట్లు కేటాయించామన్నారు. పేదవాడి ఆకలి తీర్చే ఉద్దేశంతో సన్నబియ్యం పంపిణీ చేస్తున్న ఘనత కాంగ్రెస్ ప్రభుత్వానికే దక్కుతుందని

పేర్కొన్నారు. ధరణి పోర్టల్‌ను రద్దు చేశామని.. పేద రైతుల కోసం భూభారతి తీసుకొచ్చామన్నారు. ఏదులాపురం జిల్లా పరిషత్ హైస్కూల్ ఆవరణలో ఖమ్మం రూరల్ మండలం, ఏదులాపురం మున్సిపాలిటీ-, 1, 59, 60వ డివిజన్లకు చెందిన 8వ తరగతి బాలికలకు మంత్రి సైకిళ్లు పంపిణీ చేశారు. పీఎస్ఆర్ ఛారిటబుల్ ట్రస్ట్ తరుపున మంగళవారం సైకిళ్లను పంపిణీ చేశారు. వచ్చే ఏడాది నుంచి స్కూల్ విద్యార్థులతో పాటు- జూనియర్ కాలేజీ విద్యార్థులకు కూడా సైకిళ్లు ఇవ్వబోతున్నట్లు చెప్పారు.

కక్షసాధింపు కమిషన్

హైదరాబాద్, **ఆగస్టు5వకావనికీ**: కాళేశ్వరం ప్రాజెక్టుపై వచ్చిన తాజా నివేదికను మాజీ మంత్రి హరీష్ రావు తీవ్రంగా ఖండించారు. గత 20 నెలలుగా ముఖ్యమంత్రి రేవంత్ రెడ్డి పాలనను గాలికి పదిలేసి రాజకీయ కక్షలు సాధించేందుకే కమిషన్‌లను ఏర్పాటు చేస్తున్నారని ఆయన ఆరోపించారు. డబ్బులు దంచుకోవడానికీ, ప్రతిపక్షాలపై కేసులు పెట్టడానికీ ఈ కమిషన్‌లు సాధనంగా మారాయని అన్నారు. తెలంగాణ భవన్‌లో కాళేశ్వరంపై పవర్ పాయింట్ ప్రజెంటేషన్ ఇచ్చిన సందర్భంగా హరీష్ రావు మాట్లాడుతూ, పార్లమెంట్ ఎన్నికల ముందు ఒక రిపోర్ట్, బిఆర్ఎస్ రజతోత్సవ సభ ముందు ఒక రిపోర్ట్, స్థానిక భాగం, మాకు నోటీసులు రాకముందే మీడియాకు లీకులు ఇచ్చారు. 60 పేజీల రిపోర్ట్ కుట్రతో బయట పెట్టారు. అసలు 650 పేజీల రిపోర్ట్‌ను అసెంబ్లీలో పెట్టండి, చీల్చి చెండాడుతాం అని అన్నారు. కమిషన్ ఇచ్చిన నివేదికలో కేంద్ర ప్రభుత్వాన్నే తప్పు పట్టినట్లు ఉందని హరీష్ విమర్శించారు. కమిషన్ ఒకవైపు వినీ ఇచ్చిన రిపోర్ట్ ఇది. ఇది ట్రాప్, ట్రెన్‌జెన్. గతంలో ఇందిరా గాంధీ, చంద్రబాబు మీద వచ్చిన రిపోర్టులు న్యాయస్థానాల్లో నిలబడలేదు. ఇవి కూడా నిలబడవని అన్నారు. కాళేశ్వరం ప్రాజెక్టు తెలంగాణకు పరప్రదాయని అని హరీష్ స్పష్టం చేశారు. కేసీఆర్‌ను వ్యక్తిగతంగా ఇబ్బంది పెట్టేందుకే ఈ చర్యలు తీసుకుంటున్నారు. కానీ నిజం ఏమిటంటే, నరే ఆర్డర్ కాటన్‌ను ఎలా ఘాజిస్థాన్, భవిష్యత్తులో కేసీఆర్‌ను కూడా అలాగే ఘాజిస్తారు. సీఎం రేవంత్‌కీ ఇది తెలుసు. అందుకే మొన్న గంధమల్ల ప్రాజెక్టుకు కొబ్బరికాయ కొట్టాడని అన్నారు. తమ్మిడిపాట్ల దగ్గర ప్రాజెక్టు పెట్టడమే కాంగ్రెస్ చేసిన పెద్ద తప్పు అని హరీష్ ఆరోపించారు. ఆ నిర్ణయాన్ని మార్చి మెడిగడ్లకు తీసుకెళ్లిన విషయాన్ని సీడబ్ల్యూసీ కూడా ఆమోదించింది. కాళేశ్వరం డివిజన్‌లో అన్నీ క్లియర్‌గా చెప్పాం. నీళ్లు లేక

మార్పులు చేయాల్సి వస్తుందని బహిరంగంగానే ప్రకటించాం. కేబినెట్ నిర్ణయం ప్రకారమే ఇది జరిగింది. 2016 జూన్ 3న కేబినెట్ ఆమోదించిందని గుర్తు చేశారు. అసెంబ్లీలో ఈ అంశంపై పూర్తి వివరణ ఇస్తామని హరీష్ సవాల్ విసిరారు. మీకు దమ్ముంటే మైక్ కట్ చేయకుండా మాట్లాడనివ్వండి. ఆధారాలతోనే చర్చిస్తాం. ఇవాళ కోడిగుడ్డు మీద ఈకలు పీకుతున్నట్లుగా ఆరోపణలు చేస్తున్నారు. తెలిస్తే ఇంకా ఆధారాలు సేకరించేవాళ్లం అని వ్యాఖ్యానించారు. ఈ నివేదికలు వైఫల్యాలను కప్పివుచ్చుకోవడానికే, రాజకీయ కక్షలు తీర్చుకోవడానికేనని హరీష్ తేల్చి చెప్పారు. కాళేశ్వరం ప్రాజెక్టుపై మాజీ మంత్రి హరీశ్‌రావు తెలంగాణ భవన్‌లో ప్రజెంటేషన్ కార్యక్రమాన్ని పార్టీ జిల్లా కార్యాలయాల్లో కార్యకర్తలు చూసేలా ఎల్‌ఈడీ తెరలు ఏర్పాటు- చేశారు. ఈ సందర్భంగా కేసీఆర్‌ను హింసించడమే లక్ష్యంగా కాంగ్రెస్ ప్రభుత్వం పాలన సాగిస్తోందని విమర్శించారు. మహారాష్ట్రతో చారిత్రక ఒప్పందం చేసుకుని కాళేశ్వరం నిర్మించాం. ఈ రెండేళ్లలో కాంగ్రెస్ ప్రభుత్వం ఒక్క ప్రాజెక్టు అయినా నిర్మించిందా..?. ధవళేశ్వరం ప్రాజెక్టు కట్టిన కాటన్ మీద కూడా ఆనాడు బ్రిటిష్ ప్రభుత్వం కమిషన్ వేసింది. కాళేశ్వరం ప్రాజెక్టు కట్టిన కేసీఆర్‌ను కూడా భవిష్యత్ తరాలు దేవుడిగా కొలుస్తాయి. కాళేశ్వరం కమిషన్ పేరుతో వండి చాల్సిన నివేదికను బయట పెట్టారు. మొత్తం నివేదికను బయటపెట్టలేదు. వాస్తవాలు బయటపెట్టాలన్నదే మా ఉద్దేశం. సీఎం రేవంత్‌రెడ్డి పాలన గాలికి పదిలేసి రాజకీయ కక్షసాధింపులకు పాల్పడుతున్నారు. డబ్బులు దండుకునేందుకు కమిషన్ను, ప్రతిపక్షాల మీద కక్ష సాధింపు కోసం రాజకీయ కమిషన్ను, రాష్ట్ర మంతా కమిషన్లమయం చేశారు. కాంగ్రెస్, భాజపా కలిసి కక్షసాధింపు చర్యలకు పాల్పడుతున్నాయి. పోలవరం ప్రాజెక్టు మూడు సార్లు దెబ్బతిన్నా అక్కడకు ఎన్టీఏఎస్‌ఎ వెళ్లేతారు. స్థానిక సంస్థల

ఎన్నికలు వస్తున్నాయని కాళేశ్వరం కమిషన్ నివేదిక బయటపెట్టారు. కేసీఆర్, హరీశ్ రావును కమిషన్ పిలవదు అని మొదట అన్నారు..ఆ తర్వాత రాత్రికి రాత్రీ కమిషన్ గడుపు పెంచారు. పూర్తి నివేదిక బయటపెట్టి అసెంబ్లీలో చర్చ పెడితే... చీల్చి చెండాడుతాం. నచ్చిన పేరాలు లీకులు... నచ్చని నాయకుల్ని బాధ్యులు చేసినట్లు- ఉంది. కాళేశ్వరం ప్రాజెక్టుకు కేంద్రం అనుమతులు ఇచ్చింది, నివేదిక నిజమైతే కేంద్ర ప్రభుత్వాన్ని, అధికారుల్ని తప్పుపట్టినట్లే. ఒక వైపు చూసి, ఒక వైపు వినీ, ఒక వైపు నిల్చుని ఇచ్చిన నివేదికలా ఆరోపిస్తోంది. నివేదిక ఒక ట్రాప్.. ఆధారాలు లేని అనిపించులు. ప్రాజెక్టుపై ఒక సీఎం నిజాత్ చేయడం ఆయన బాధ్యత.. రాజకీయ జోక్యం ఎలా అవుతుంది? చరిత్రలో ఇలాంటి కమిషన్ను చాలా వచ్చాయి.. రాజకీయ దురుద్దేశంతో ఇచ్చే నివేదికలు న్యాయస్థానాలు, ప్రజా క్షేత్రంలో నిలబడవు. రైతుల ప్రయోజనాలు ఫణంగా పెట్టి కేసీఆర్‌ను ఇబ్బంది పెట్టాలని చూస్తున్నారు. తుమ్మిడి హట్లీని కాంగ్రెస్ ఏ ప్రాతిపదికన చేపట్టిందని ప్రశ్నించారు. తుమ్మిడిహట్ల వద్ద 152 మీటర్లకు ఒప్పందం చేసుకొని ఉంటే రాజీనామా చేస్తానని ఉత్తమ కుమార్ రెడ్డికి కేసీఆర్ సవాల్ చేశారు. రెండేళ్లలో కాంగ్రెస్ ప్రభుత్వం ఏం చేసింది? ఒక్క ఎకరాకు అయినా నీళ్లు ఇచ్చారా? రెండేళ్లలో దిట్టికీ తప్పిస్తూ మోశారు.. ప్రతిపక్షాలపై కేసులు, కమిషన్ను తప్ప ఏమీ చేయలేదు. వచ్చే మూడేళ్లు కూడా ఈ ప్రభుత్వం చేసేది ఇదే. కాళేశ్వరంను పదావు పెట్టి బనకచర్లకు నీరు పోవాలన్నది సీఎం రేవంత్ రెడ్డి ఆలోచన. ముమ్మాటికీ తెలంగాణకు పరప్రదాయని కాళేశ్వరం ప్రాజెక్టు...ఈ విషయం రేవంత్ రెడ్డికి కూడా తెలుసు. కాళేశ్వరం కూలించిన ఓ వైపు అంటారు..మరోవైపు మూసీకి గోదావరి జలాలు తీసుకొస్తామని ఎలా చెబుతారని హరీశ్‌రావు ప్రశ్నించారు.

టీఎన్టీవో రంగారెడ్డి జిల్లాకు తాత్కాలిక కమిటీ ఏర్పాటు

ప్రజావినికిడి, (నాంపల్లి): తెలంగాణ ఎన్టీవోల సంఘం రంగారెడ్డి జిల్లా ట్రాన్స్ అధ్యక్షుడు కె.లక్ష్మణ్ జూలైలో పదవి విరమణ చెందిన సందర్భంలో అలాగే వారి కార్యదర్శి గెజిటెడ్ ఆఫీసర్గా పదోన్నతి పొందినందుకు జిల్లా కార్యవర్గ కాల పరిమితి జూన్ నెలలోనే ముగిసినందున టీఎన్టీవో కేంద్ర సంఘ అధ్యక్షులు మారం జగదీశ్వర్ రంగారెడ్డి జిల్లాకు అడాక్ కమిటీని ఏర్పాటు చేస్తూ ఉతర్వులు ఇచ్చారు.అడాక్ కమిటీ కన్వీనర్ ఎస్.ఎం.హుస్సేని (ముజీబ్),రాష్ట్ర ప్రధాన కార్యదర్శి %౫౫ కో కన్వీనర్ గా కస్తూరి వెంకటేశ్వర్లు,కేంద్ర సంఘ అసోసియేట్ అధ్యక్షులు,గౌరవ సభ్యులుగా ముత్యాల సత్యారాయణ గౌడ్, టీఎన్టీవో కేంద్ర సంఘ కోశాధికారి,పి.ఈశ్వర్, వి.యశ్వంత్,ఆర్. రంగయ్య, ఎం శ్రీనివాసరావు, పి.మహేందర్, బి.మాధవ్ గౌడ్, మహమ్మద్ అజ్మత్ అలీ,కె.వాణిలను అడాక్ కమిటీగా ఏర్పాటు చేయడం జరిగిందని టీఎన్టీవో కేంద్ర సంఘం తెలిపింది.ఈ సందర్భంగా రంగారెడ్డి జిల్లా అడాక్ కమిటీ మొట్ట మొదటి సమావేశం రంగారెడ్డి జిల్లా టీఎన్టీవో కార్యాలయంలో ఎస్ఎం హుస్సేని ముజీబ్ అధ్యక్షతన, కస్తూరి వెంకటేశ్వర్లు అధ్యక్షులతో గౌరవ సభ్యులందరూ హాజరైన సందర్భంలో దీనికి ముఖ్యఅతిథిగా మారం జగదీశ్వర్, రాష్ట్ర టీఎన్టీవోల అధ్యక్షులు తెలంగాణ జేపీసీ చైర్మన్ హాజరు కాగా పూర్వ రంగారెడ్డి జిల్లా అధ్యక్షుడు కే లక్ష్మణ్ ప్రత్యేక ఆహ్వానితులుగా హాజరయ్యారు.ఈ సమావేశంలో రాష్ట్ర అధ్యక్షులు మారం జగదీశ్వర్ మాట్లాడుతూ అడాక్ కమిటీ ఎందుకు ఏర్పాటు చేయాలి వచ్చిందో పూర్తిగా వివరించడం జరిగింది. అలాగే ఈ అడాక్ కమిటీ సభ్యులందరూ కూడా రాబోయే ఆరు నెలల లోపు వివిధ యూనిట్లను తిరిగి యూనిట్లలో



సభ్యులను కలిసి సభ్యత్వ సమోదా కార్యక్రమాన్ని పూర్తిచేసి యూనిట్ల వారిగా ఎన్నికల ప్రక్రియ పూర్తి చేసి తదుపరి జిల్లా సంఘానికి ఎన్నికలు జరపటానికి చర్యలు తీసుకోవాలని అన్నారు.అలాగే రంగారెడ్డి ఉమ్మడి జిల్లాలో టీఎన్టీవో సంఘాలకు సంబంధించిన భవనాలను,ఆస్తులను ఎప్పటికప్పుడు పర్యవేక్షించి వాటికి కావలసిన జాగ్రత్తలు తీసుకోవాలన్నారు. అంతేకాకుండా ఉద్యోగుల ఆకాంక్షల మేరకు అడాక్ కమిటీ పూర్తిస్థాయిలో వారి సమస్యలను పరిష్కరించడం కోసం పనిచేయాలని తెలిపారు.తదుపరి రంగారెడ్డి జిల్లా నూతన అడాక్ కమిటీ కన్వీనర్ ఎస్ఎం హుస్సేని (ముజీబ్) మాట్లాడుతూ, రంగారెడ్డి జిల్లా తెలంగాణ ఉద్యమంలో కేంద్ర బిందువుగా పని చేసిందని కొనియాడారు. రంగారెడ్డి జిల్లాకు పూర్వ చైభవ సేవల కోసం తన నాయకత్వంలో కస్తూరి వెంకటేశ్వర్లు నాయకత్వం గౌరవ రాష్ట్ర సంఘ అధ్యక్షుడు ఇచ్చిన ఆదేశాల మేరకు తప్పకుండా పనిచేస్తామని తెలిపారు.ఒక నూతన జిల్లా కమిటీ ఏర్పాటుకు కావలసిన అన్ని



చర్యలు తీసుకుంటామని ప్రతి సభ్యుడిని కలిసి సభ్యత సమోదా ప్రక్రియ పూర్తి చేయడమే కాకుండా యూనిట్లన్నిట్లో కొత్తగా ఎన్నికల ఏర్పాటు చేయించి తద్వారా జిల్లా సంఘానికి ఒక పటిష్టమైన నాయకత్వాన్ని తీసుకురావడానికి చర్యలు తీసుకుంటామని తెలిపారు.అలాగే ప్రభుత్వం రంగారెడ్డి జిల్లా ఉద్యోగులకు రావలసిన 24 శాతం హెన్డల్ ఎన్ వెంటనే విడుదల చేయాలని ఉద్యోగుల పెండింగ్ సమస్యలన్నిటినీ పరిష్కరించాలని పెండింగ్ బిల్లులు ఇప్పించాలని తదితర అంశాలపై రంగారెడ్డి జిల్లా ఉద్యోగులను సన్నద్ధం చేయడం కోసం కార్యాలయాల్లో విస్తృతంగా పర్యటిస్తామని వెల్లడించారు.రామన్న కాలంలో రంగారెడ్డి జిల్లా ఒక చైతన్యవంతమైన జిల్లాగా తీర్చుతామని ఉద్యోగుల ప్రతి అంశాన్ని ప్రభుత్వం దృష్టికి తీసుకువెళ్లడంలో కేంద్ర సంఘ అధ్యక్షుడి సహకారంతో ఉద్యోగులకు మేలు జరిగేటట్లుగా కమిటీ పని చేస్తుందని తెలియజేశారు.ఈ కార్యక్రమంలో హైదరాబాద్ నగర శాఖ అధ్యక్షుడు కే.శ్రీకాంత్,రాజు తదితరులు పాల్గొన్నారు.

వీర ముష్టి, వీరభద్రీయులు ఆర్థికంగా ఎదగాలి



ప్రజావినికిడి, (జగిత్యాల): వీర ముష్టి, వీరభద్రీయులు ఆర్థికంగా, సామాజికంగా, రాజకీయంగా ఎదగాలని తెలంగాణ వీరభద్ర, వీర ముష్టి కేంద్ర సంఘం అధ్యక్షుడు చెవ్వ కొండయ్య పిలుపునిచ్చారు. జగిత్యాల జిల్లాలోని తారకరామ గ్రామంలో జరిగిన కార్యక్రమానికి ఆయన ముఖ్యఅతిథిగా విచ్చేసి జగిత్యాల జిల్లాకు చెందిన 8 అనుబంధ సంఘాల తో పాటు నిర్మల్ జిల్లాకు చెందిన ఖానాపూర్ గ్రామ సంఘానికి నూతనంగా అనుబంధ పత్రాన్ని అందజేసి ప్రసంగించారు.ఈ సందర్భంగా జరిగిన సభలో ఆయన మాట్లాడుతూ.. వీరభద్రులు వీరముష్టి కుల సభ్యులు అనేక రకాలుగా వెనుకబడి ఉన్నారని, వారు ఆర్థికంగా సామాజికంగా ఎదిగినప్పుడే అభివృద్ధి సాధ్యమవుతుందని ఆయన అన్నారు. కార్యక్రమంలో భాగంగా జగిత్యాల జిల్లాకు చెందిన



జగిత్యాల తారకరామా నగర్, ధర్మపురి,పూడూర్, మెట్టల్లి,రాయికల్, కతాలపుర్,కోరుట్ల అల్లంపల్లి సంఘాలతో పాటు నిర్మల్ జిల్లాకు చెందిన ఖానాపూర్ సంఘానికి నూతనంగా అనుబంధ పత్రాలను ఇవ్వడం జరిగింది. కార్యక్రమంలో వివిధ జిల్లా సంఘాలు,నగర సంఘాలతో పాటు మహిళలు, యువకులు అధిక సంఖ్యలో పాల్గొన్నారు. కార్యక్రమంలో తెలంగాణ వీరభద్రరీయ,వీర ముష్టి కేంద్ర సంఘం వర్సింగ్ ప్రెసిడెంట్ కాటపల్లి బిక్షపతి, ప్రధాన కార్యదర్శి చెవ్వ శ్రీనివాస్ దుబాయ్, కోశాధికారి కాటపల్లి రవికుమార్,మాజీ అధ్యక్షుడు కాటపల్లి వీరస్వామి,జాతీయ సంఘం కమిటీ కోశాధికారి గండి స్వామి,కమిటీ కార్యదర్శులు శంకర్ , ఉపాధ్యక్షులు కాటపల్లి ఎల్లయ్య హెచ్ఐఎల్, కడం నర్సింగ్ రావు, చెవ్వ చిన్న అనంతయ్య,అగుళ్ళ శ్రీశైలం,తెలంగాణ

వీరభద్రీయ,వీర ముష్టి సంఘం ట్రస్ట్ ప్రధాన కార్యదర్శి కె.ఎల్లేష్ తదితరులు పాల్గొన్నారు.వివిధ సంఘాల ప్రతినిధులు అధ్యక్ష కార్యదర్శులతోపాటు జిల్లా సంఘాల చైర్మన్లు ప్రతినిధులు పాల్గొన్నారు.కేంద్ర సంఘం అధికార ప్రతినిధులు కాటపల్లి అశోక్,కడం బాలు, మహేందర్,కరీంనగర్ జిల్లా కార్యనిర్వాహ అధ్యక్షులు మిట్టపల్లి సాయికుమార్ సహా కార్యదర్శులు కడం రాజు,మిట్టపల్లి వీరేశం,కడారి వీరేశం, రాజన్న ఫలకనుమా సంఘ ప్రధాన కార్యదర్శి ఆగుళ్ళ శ్రీనివాస్ (ఆఫ), నంగారెడ్డి అధ్యక్షులు ఆగుళ్ళ మల్లేష్, సిరిసిల్ల జిల్లా అధ్యక్షులు ఆగుళ్ళ రాజేశం,వనస్థలిపురం కోశాధికారి కాటపల్లి మహేందర్ (మలేషియా),భారత్ నగర్ కోశాధికారి చెవ్వ జగదీశ్,వివిధ జూల్లాల ముఖ్య సభ్యులు తదితరులు పాల్గొన్నారు.

ఆన్లైన్ బెట్టింగ్లకు మరొకరు బలి

అప్పులు చేసి తీర్చలేక పోస్టల్ ఉద్యోగి ఆత్మహత్య

హైదరాబాద్, ఆగస్ట్ 5**ప్రజావినికిడి:** ఆన్లైన్ బెట్టింగ్లకు అలవాటు పడి అప్పులు తీర్చలేక పోస్టల్ ఉద్యోగి ఆత్మహత్య చేసుకున్నారు. హైదరాబాద్లోని వనస్థలిపురం పోలీస్ స్టేషన్ పరిధిలో ఈ ఘటన చోటుచేసుకుంది. బెట్టింగ్ గేమ్స్ ఆడకుండా ఉండలేక.. అప్పులు తీర్చలేక ప్రాణాలను తీసుకుంటున్నట్లు మృతుడు సూన్డే నోట్లో పేర్కొన్నాడు. పోలీసులు తెలిపిన వివరాల ప్రకారం.. విజయనగరం జిల్లా బొబ్బిలికి చెందిన నరేష్.. భార్య కీర్తి, కుమార్తె భవ్యతో కలిసి వనస్థలిపురంలోని ఓ కాలనీలో నివాసముంటున్నారు. కొన్నేళ్లుగా ఆన్లైన్ బెట్టింగ్కు బానిసై ఆర్థికంగా నష్టపోయిన నరేష్.. సుమారు రూ.15లక్షలు అప్పు చేసినట్లు.. సమాచారం. ఇటీవల అనారోగ్యంతో ఇంట్లో ఉంటున్న నరేష్.. అప్పులు తీర్చే మార్గంలో మనస్తాపానికి గురయ్యాడు. ఈ క్రమంలో ఇంట్లో ఎవరూ లేని సమయంలో బలవన్మరణానికి పాల్పడ్డాడు. పోలీసులు కేసు నమోదు చేసుకుని దర్యాప్తు చేపట్టారు.

శానిటేషన్ స్పెషల్ డ్రైవ్ లో పాల్గొన్న జహిచ్ఎంసి డిప్యూటీ కమిషనర్..కార్పొరేటర్ మొద్దు లచ్చిరెడ్డి..

ప్రజావినికిడి,(బద్రినగర్):మంగళవారం రోజు బి.యస్ రెడ్డి నగర్ డివిజన్ పరిధిలోని చైతన్య నగర్ లో నిర్వహించిన మాన్యుస్ శానిటేషన్ స్పెషల్ డ్రైవ్ కార్యక్రమంలో జహిచ్ఎంసి డిప్యూటీ కమిషనర్ పంశీకృష్ణ బి.ఎస్.రెడ్డి నగర్ డివిజన్ జహిచ్ఎంసి కార్పొరేటర్ పాల్గొనడం జరిగింది.ఈ సందర్భంగా కార్పొరేటర్ మాట్లాడుతూ, కాలనీలలో సమస్యలను పరిష్కరించడంతో పాటు పరిశుభ్రకరమైన వాతావరణాన్ని కల్పించేందుకు మాన్సున్ స్పెషల్ డ్రైవ్ నిర్వహించడం జరుగుతుందని తెలిపారు. ఈ కార్యక్రమంలో ఇంజనీరింగ్ విభాగం ఈ ఈ రమేష్ బాలు, శానిటేషన్ డిజి నీలిమ,పి ఈరవీందర్ రెడ్డి, గోపాలకృష్ణ,కాలనీ అధ్యక్షుడు జలంధర్ రెడ్డి, మాజీ అధ్యక్షులు భూపాల్ రెడ్డి, సంజీవరెడ్డి,వెంకట్ రెడ్డి,భూపాల్ రెడ్డి, నరసింహారెడ్డి,క్రాంతి రెడ్డి మరియు శానిటేషన్ ఎస్ ఎస్ అజీమ్ ఉద్దీన్ జవాన్ యాదయ్య ఎస్ ఎఫ్ ఎ లు,కాలనీ సంక్షేమ సంఘం సభ్యులు తదితరులు ఉన్నారు.

కంచె తొలగిస్తాం.. ఆ స్థలాన్ని ఉద్యానవనంగా మారుస్తాం..

బూర్గుల నర్సింగరావు సోదరి, మాజీ ఎంపిటిసి సుమన హామీ.. బూర్గుల దళితులకు కంచ నుంచి విముక్తి.. గ్రామాన్ని సందర్శించిన,ధర్మ సమాజ్ పార్టీ బిసి ఎస్సీఎస్సీ జేపీసీ వివిధ కుల సంఘాల నాయకులు..

ప్రజావినికిడి,(షాద్ నగర్):ఫరూక్ నగర్ మండలం బూర్గుల గ్రామంలో ఎస్సీ కాలనీకి వెళ్లే మార్గం దానికి సంబంధించిన భూమి మాది అని కొందరు అగ్రవర్ణ అధిపత్య అహంకారంతోతే కంచె వేయడం జరిగింది.ఈ విషయం తెలుసుకున్న ధర్మ సమాజ్ పార్టీ మరియు బీసీ ఎస్సీ ఎస్సీ జేపీసీ నాయకులు షాద్నగర్ అసెంబ్లీ కంటెస్టెడ్ అభ్యర్థి మంచాల బిక్షపతి,మండల ధర్మ సమాజ్ పార్టీ కన్వీనర్ చెన్నయ్య వివిధ కుల సంఘాల అక్కడికి చేరుకొని అట్టి విషయంపై పూర్తి సమాచారం తీసుకొని బాధితులకు అందగా నిలబడి గ్రామస్థులతో అక్కడ ఉన్నటువంటి కొంతమంది మాజీ నాయకులతో మాట్లాడి న్యాయం చేయించడం జరిగింది. ఈ విషయంపై గ్రామస్థులు హర్షం వ్యక్తం చేశారు.

షాద్ నగర్ ప్రభుత్వ పాలిటెక్నిక్ కళాశాలలో స్పాట్ అడ్మిషన్స్

ప్రజావినికిడి,(షాద్ నగర్): షాద్ నగర్ ప్రభుత్వ పాలిటెక్నిక్ కళాశాలలో 2025 -26 విద్యా సంవత్సరానికి సంబంధించిన డిప్లమా ఇంజనీరింగ్ కోర్సుల్లో స్పాట్ అడ్మిషన్స్ కోసం దరఖాస్తులు ఆహ్వానిస్తున్నట్లు కళాశాల ప్రిన్సిపాల్ ఎం.పరమేశ్వర్ తెలిపారు.కళాశాలలో ఉన్న కంప్యూటర్ సైన్స్ అండ్ ఇంజనీరింగ్, ఎలక్ట్రానిక్స్ అండ్ కమ్యూనికేషన్ ఇంజనీరింగ్,ఎలక్ట్రికల్ అండ్ ఎలక్ట్రానిక్స్ ఇంజనీరింగ్ కోర్సులకు ఆగస్టు 5 నుండి 7 వరకు దరఖాస్తులు స్వీకరించబడతాయన్నారు. పాలీసెట్ 2025లో ఉత్తీర్ణులైనవారితో పాటు అర్హత సాధించని అభ్యర్థులు కూడా దరఖాస్తు చేసుకోవచ్చునని, అభ్యర్థులు తమ ఒరిజినల్ సర్టిఫికేట్లు,వాటి జిరాఫ్ కాపీలు, నిర్ధారిత ఫీజుతో ఆగస్టు 8న ఉదయం 9:30 గంటలకు వ్యక్తిగతంగా హాజరుకావాలన్నారు. విద్యార్థులు ఈ అవకాశాన్ని సద్వినియోగం చేసుకొని ఆసక్తి ఉన్న కోర్సుల్లో చేరాలని ఆయన కోరారు.మరిన్ని వివరాల కోసం కళాశాలను సంప్రదించాలని ఆయన సూచించారు.



అంగరంగ వైభవంగా శ్రీఆంజనేయ స్వామి విగ్రహ ప్రతిష్ఠాపన

హాజరైన ఎమ్మెల్యే వీర్ల పల్లి శంకర్,మాజీ ఎమ్మెల్యే బక్కని నర్సింలు



ప్రజావినికిడి,(షాద్ నగర్):పట్టణంలో శివ మూర్తి అయ్యప్పస్వామి దేవాలయం లో 13 అడుగుల ఆంజనేయ స్వామి విగ్ర ప్రతిష్ఠ మహోత్సవ కార్యక్రమానికి హాజరై దేవాలయంలో ప్రత్యేక పూజలు నిర్వహించిన షాద్ నగర్ ఎమ్మెల్యే వీర్లపల్లి శంకర్,మాజీ ఎమ్మెల్యే బక్కని నరసింహులు,అనంతరం అలయ కమిటీ అర్చకులు దేవాలయ కమిటీ అధ్యక్షుడు లష్కర్ ఆంజనేయులు ఎమ్మెల్యే,మాజీ ఎమ్మెల్యేను సన్మానించారు ఈ కార్యక్రమంలో పట్టణ అధ్యక్షుడు కొంకళ్ళ చెన్నయ్య,గ్రంథాలయ కమిటీ చైర్మన్ మదన్మోహన్ రెడ్డి,చెంది తిరుపతిరెడ్డి,దాన కృష్ణయ్య,వీరేశం మురళీమోహన్(అప్పి),పాండు నీరటి వాసు,మాణిక్య%శీ% గోపాల్,ఆనంద్,నల్లమోని శ్రీధర్ పోలేపల్లి సందిష్ గౌడ్,తదితరులు పాల్గొన్నారు.

ఉప్పల్ ప్రాథమిక ఆరోగ్య కేంద్రంలో మీరు చేసిన సేవలు మరువలేనివి.



ప్రజావినికిడి,(ఉప్పల్):ఆగస్టు 05,మేధ్యల్ మల్కాజిగిరి జిల్లాలో ఉప్పల్ ప్రాథమిక ఆరోగ్య కేంద్రానికి ప్రత్యేక స్థానం ఉంటుంది, అందులో భాగంగానే మంగళవారం రోజు ఉప్పల్ ప్రాథమిక ఆరోగ్య కేంద్రంలో దాదాపు రెండు దశాబ్దాల కాలం పాటు సుదీర్ఘ మైన ఆరోగ్య సేవలు అందించి ఆరోగ్య విస్తరణ అధికారి గా పదోన్నతి పై వెళుతున్న బొగ ప్రకాష్ నీ పలువురు వైద్య సిబ్బంది అభినందించారు.ఈ సందర్భంగా ఆయన చేసిన సేవలు కొనియాడుతూ ఉప్పల్ ప్రాథమిక ఆరోగ్య కేంద్రంలో ప్రతి ఒక్కరూ తమతో గడిపిన జ్ఞాపకాలను గుర్తు చేసుకున్నారు ముఖ్యంగా కరోనా సమయంలో అందించిన సేవలు ఉప్పల్ ప్రజలు మరచి పోలేరు అని ఆయన చేసిన సేవలకు గాను ప్రభుత్వం శ్రమశక్తి,త్రామిక శక్తి అవార్డు లు ఎన్నో స్వచ్ఛందం సంస్థలు సేవా రత్న అవార్డు ఇచ్చి సత్కరించారని పరువురూ వైద్య సిబ్బంది ప్రకాష్ నీ ప్రశంసించారు.

విద్యా ప్రమాణాలు పెంచేందుకు పటిష్ట చర్యలు

మంత్రి పొంగులేటి శ్రీనివాసరెడ్డి - 8వ తరగతి చదివే ఆడపిల్లలకు సైకిల్స్ పంపిణీ

ఏదులాపురంలో జేఎన్టీయూ ఇంజనీరింగ్ కళాశాల నిర్మాణానికి 110 కోట్లు మంజూరు

ఏదులాపురం మున్సిపల్ ప్రాంతంలో పర్యటించి పి.ఎస్.ఆర్. ట్రస్ట్ ఆధ్వర్యంలో సైకిల్ లను పంపిణీ చేసిన మంత్రి పొంగులేటి



ఖమ్మం ఆగస్ట్ 5 ప్రజావినికిడి:
ప్రభుత్వ పాఠశాలల్లో విద్యా ప్రమాణాలు పెంచేందుకు ప్రభుత్వం పటిష్ట చర్యలు తీసుకుంటుందని రాష్ట్ర రెవెన్యూ, హౌజింగ్, సమాచార పౌరసంబంధాల శాఖల మంత్రి పొంగులేటి శ్రీనివాసరెడ్డి అన్నారు. మంత్రి, జిల్లా కలెక్టర్ అనుదీప్ దురిశెట్టితో కలిసి మంగళవారం ఏదులాపురం జెడ్పి హైస్కూల్ ఆవరణలో పి.ఎస్.ఆర్. ట్రస్ట్ ఆధ్వర్యంలో ఖమ్మం రూరల్, ఏదులాపురం మునిసిపల్ పరిధిలో 1వ, 59వ, 60వ డివిజన్ లలో 8వ తరగతి చదివే ఆడ పిల్లలకు సైకిల్స్ పంపిణీ చేశారు. ఈ సందర్భంగా మంత్రి పొంగులేటి శ్రీనివాస్ రెడ్డి మాట్లాడుతూ గత ఏడాది పాలేరు నియోజక వర్గంలోని 8 నుంచి 10వ తరగతి ప్రభుత్వ పాఠశాలల్లో చదివే బాలికలకు సైకిల్స్ పంపిణీ చేశామని మంత్రి గుర్తు చేశారు. ప్రజలకు ఇచ్చిన మాట ప్రకారం ఈ సంవత్సరం 8వ

తరగతి వచ్చిన బాలికలకు, ఇంటర్ ప్రభుత్వ కళాశాలల్లో కొత్తగా చేరిన బాలికలకు సైకిల్స్ పంపిణీ చేస్తున్నామని అన్నారు.నేడు ఏదులాపురం మున్సిపాలిటీలో, ఖమ్మం కార్పొరేషన్ పరిధిలో 3 డివిజన్ కలుపుకుని 191 సైకిల్స్ పంపిణీ చేస్తున్నామని అన్నారు. డ్రాఫ్ట్ ఔట్ తగ్గలని, బాలికల విద్య ప్రోత్సహించాలని వ్యక్తిగతంగా ట్రస్ట్ నుంచి అందిస్తున్నామని అన్నారు. పిల్లలకు ఉజ్జ్వల భవిష్యత్తు కల్పించాలనే లక్ష్యంతో తల్లిదండ్రులు కొవ్వొత్తుల కరిగి పోతూ, ఆర్థిక ఇబ్బందులు ఉన్నా మనల్ని చదివిస్తున్న అమ్మ, నాన్నలను గుర్తు చేసుకుంటూ మనం పెట్టుకున్న లక్ష్యాల సాధన దిశగా విద్యార్థులు కృషి చేయాలని, తల్లిదండ్రుల కలలను నెరవేర్చాలని అన్నారు. విద్య, వైద్య రంగాలకు ప్రభుత్వం పెద్దపీట వేసిందని అన్నారు. గతంలో గురుకులాల్లో పిల్లలకు సరైన ఆహారం పెట్టలేదని అన్నారు. ఎన్నికల సమయంలో హామి

ఇవ్వకపోయినా గురుకులాల దుస్థితి చూసి 40 శాతం డ్రైట్ చార్జీలు, 200 శాతం కాన్సోటిక్స్ చార్జీలను పెంచామని అన్నారు. విద్యార్థులలో ఉన్న నైపుణ్యాలను బయటకు తీసి జీవనోపాధి కల్పించేలా స్కీల్ డెవలప్మెంట్ యూనివర్సిటీ ఏర్పాటు చేసామని తెలిపారు. పాలేరు నియోజక వర్గంలో 46 కోట్లతో ఐటిఐ మంజూరు చేయడం జరిగిందని, త్వరలో తిరుమలాయ పాలెం లో ఏర్పాటు చేస్తున్నామని అన్నారు. ఏదులాపురంలో గత ప్రభుత్వం పేరుకు జేఎన్టీయూ కళాశాల మంజూరు చేస్తే మన ప్రభుత్వం రాగానే మొదటి విడత 110 కోట్లు మంజూరు చేసామని, త్వరలో ఈ పనులు పూర్తి చేస్తామని అన్నారు. అంతర్జాతీయ ప్రమాణాలతో 200 కోట్లతో 3 వేలకు పైగా పిల్లలు చదువుకునేలా యంగ్ ఇండియా ఇంటిగ్రేటెడ్ స్కూల్స్ మంజూరు చేసుకున్నామని అన్నారు.గత ప్రభుత్వం నిర్లక్ష్యం చేసిన విద్యా రంగాన్ని బలోపేతం చేస్తూ, నూతనంగా

మోగా డి.ఎస్సీ ద్వారా 11 వేల ఉపాధ్యాయులను ఇందిరమ్మ ప్రభుత్వం నియమించిందని, అంతేకాకుండా 30 వేలమంది డీచర్ల పదోన్నతులు, బదిలీలు పారదర్శకంగా పూర్తి చేసామని అన్నారు. అమ్మ అదర్శ పాఠశాల కమిటీల ద్వారా ప్రభుత్వ పాఠశాలల అభివృద్ధి పనులు పూర్తి చేస్తున్నామని అన్నారు. జిల్లా కలెక్టర్ అనుదీప్ దురిశెట్టి మాట్లాడుతూ నేడు 191 సైకిల్స్ మంత్రి చేతుల మీదుగా అందుకుంటున్న విద్యార్థినులకు శుభాకాంక్షలు తెలిపారు. రాష్ట్ర ప్రభుత్వం విద్యకు అత్యంత ప్రాధాన్యత అందిస్తుందని అన్నారు. మన ఖమ్మం జిల్లాలో ప్రభుత్వ పాఠశాలలో ఏట ల్యాబ్ లను అన్ అకాడమీ, ఫిజిక్స్ వాలా వంటి ప్రఖ్యాత కంపెనీలతో టై అప్ చేసుకొని ల్యాబ్స్ ఏర్పాటు చేసుకుంటున్నామని అన్నారు. మధ్యాహ్నం భోజనం నాణ్యత ఉండే విధంగా పర్యవేక్షిస్తున్నామని అన్నారు. సీఎం ఆదేశాల మేరకు మధ్యాహ్నం భోజనం వండే

సమయంలో పొగ రాకుండా సోలార్ విద్యుత్ ఉత్పత్తి ద్వారా వంట జరిగేలా ఏర్పాట్లు చేస్తామని అన్నారు. జూన్ 12న పార్థ్యాంశాలు వరకు బుక్స్ సంబంధించిన పుస్తకాలు పూర్తి స్థాయిలో అందించామని అన్నారు. ప్రైవేట్ కు డీటుగా మెరుగైన విద్య ప్రభుత్వ పాఠశాలలో అందే విధంగా చర్యలు చేపట్టామని అన్నారు. పిల్లలు బాగా చదువుకుని పాఠశాలకు, ఉపాధ్యాయులకు, తల్లిదండ్రులకు మంచి పేరు తీసుకొని రావాలని కలెక్టర్ సూచించారు.ఈ కార్యక్రమంలో జిల్లా ఇంచార్జ్ విద్యాధికారి నాగ వర్మజ, ఖమ్మం ఆర్టీసీ నర్సింహారావు, ఏదులాపురం మునిసిపల్ కమిషనర్ శ్రీనివాస్ రెడ్డి, ఎంఐఓ శ్రీనివాసరావు, ఖమ్మం రూరల్ మండల తహసీల్దార్ రాంప్రసాద్, జెడ్పిహెచ్ఎస్ ప్రధానోపాధ్యాయులు, ఉపాధ్యాయులు, ప్రజాప్రతినిధులు, సంబంధిత అధికారులు, తదితరులు పాల్గొన్నారు.

ఉద్యాన పంటలు సాగుతూ అధిక ఆదాయం

ఉద్యాన శాఖ అధికారి ఎం వి మధుసూదన్

వెంసుర్/ ఆగస్ట్ 5 ప్రజావినికిడి:
ప్రస్తుత పరిస్థితులలో వ్యవసాయ పంటలతో సప్టపోతున్న రైతులు ఉద్యన పంటలు సాగు చేసి అధిక ఆదాయాన్ని పొందాలని జిల్లా ఉద్యాన మరియు పట్టు పరిశ్రమ అధికారి ఎం.వి.మధుసూదన్ తెలిపారు. మంగళవారం వెంసుర్ మండలంలోని లింగపాలెం గ్రామంలోని రైతు యేర సత్యనారాయణ, మోరాంపూడి రంగారావు సంబంధించిన బీర, కాకర తోటలను ఆయిల్ పామ్ తోటను సందర్శించి ఈ విధంగా తెలిపారు. వెంసుర్ మండలంలోని లింగపాలెం గ్రామము లో ఆయిల్ పామ్ తోటను మరియు ఫాస్ఫేక్ మల్టింగ్ విధానంలో సాగు చేస్తున్న బీర, కాకర తోటలను సత్తుపట్ల ఉద్యాన అధికారి



శ్రావణితో కలిసి పరిశీలించారు. ఆయిల్ పామ్ తోట సాగు వ్యవసాయ పంటలతో పోలిస్తే లాభదాయకం అని తెలియజేశారు. ఆయిల్ పామ్ తోట మొక్కలకు ఎరువులు మరియు నీటి యాజమాన్యం పాటించాలని సూచించారు. అదేవిధంగా రాష్ట్రీయ కృషి వికాస్



యోజన లో భాగంగా సిమెంట్ పోల్స్ వేసుకొని కూరగాయల సాగు చేస్తే ఎకరాకు లక్ష రూపాయల వరకు సబ్సిడీ పొందవచ్చునని తెలియజేశారు. డ్రిప్ సౌకర్యాన్ని వినియోగించుకుని కూరగాయల సాగు మరింతగా పెంచాలని రైతుల కు సూచించారు.

అవసమైతే మళ్ళీ రాజీనామా

మంత్రి పదవి ఇస్తే ప్రజలకు ఉపయోగ పడేది -పదవిని అడ్డం పెట్టుకుని ఫైరవీలు చేసే రకం కాను

మునుగోడు ఎమ్మెల్యే రాజగోపాల్ రెడ్డి సంచలన వ్యాఖ్యలు

నల్లగొండ, ఆగస్ట్ 5 ప్రజావినికిడి:
కాంగ్రెస్ సీనియర్ నేత, మునుగోడు ఎమ్మెల్యే కోమటిరెడ్డి రాజగోపాల్ రెడ్డి సంచలన వ్యాఖ్యలు చేశారు. మునుగోడు ప్రజల కోసం మళ్ళీ రాజీనామాకైనా సిద్ధమేనని.. అవసరమైతే మునుగోడుకు మళ్ళీ ఉప ఎన్నిక తెస్తానని హాట్ కామెంట్స్ చేశారు. పదవుల కోసం పాకులాడే వ్యక్తిత్వం నాది కాదని.. నాలాంటి వ్యక్తికి మంత్రి పదవి వస్తే ప్రజలకే మేలని అన్నారు. మంగళవారం సంస్థాన్ నారాయణపురం మండలం లచ్చమ్మ గూడెం గ్రామంలో ఎమ్మెల్యే కోమటిరెడ్డి రాజగోపాల్ రెడ్డి విద్యుత్ సబ్ స్టేషన్ ను ప్రారంభించారు. ఎల్సీనగర్ నుంచి పోటీ- చేస్తే మంత్రి పదవి వచ్చేదని.. కానీ, నియోజకవర్గ ప్రజల కోసమే మునుగోడు నుంచి పోటీ చేసినట్లు రాజగోపాల్ రెడ్డి తెలిపారు. తనకు పదవి వస్తే అది ప్రజలకే ఉపయోగపడుతుందని.. అందరిలా ఫైరవీలు చేస్తూ దోచుకునేవాడిని కాదని వ్యాఖ్యానించారు. రాజగోపాల్ రెడ్డి మంగళవారం మీడియాతో మాట్లాడుతూ సంచలన వ్యాఖ్యలు చేశారు. మంత్రి పదవి కావాలా?మునుగోడు ప్రజలు కావాలా? అంటే మునుగోడు ప్రజలే కావాలని కోరుకుంటున్నాను. పార్టీలో చేరినప్పుడు మంత్రి పదవి ఇస్తామన్నారు. పదవులను అడ్డుపెట్టుకుని సంపాదించేవాడిని కాదు. నా స్వార్థం కోసం మంత్రి పదవిని అడగటం లేదు. మంత్రినైతే మంచి జరుగుతుందని మునుగోడు ప్రజలు భావిస్తున్నారు. భువనగిరి ఎంపీ స్థానంలో కాంగ్రెస్ అభ్యర్థిని గెలిపిస్తే మంత్రి పదవి ఇస్తామన్నారు. పదవి ఇస్తారా?



ఇవ్వరా? అనేది పార్టీ అధిష్ఠానం ఇష్టం. ఇతర పార్టీల నుంచి వచ్చిన వాళ్ళకు, నా జూనియర్లకు కూడా ఇచ్చారు. ఎవరి కాళ్ళో మొక్కి పదవి తెచ్చుకోవాల నుకుకోవట్లేదు. దిగజారి బతకడం నాకు తెలియదు. మళ్ళీ త్యాగానికైనా సిద్ధం.. ఎంత దూరమైనా మునుగోడు ప్రజల కోసం వెళ్తా. నా నియోజకవర్గ ప్రజలు తలదించుకునే పని ఏనాడూ చేయనని కోమటిరెడ్డి రాజగోపాల్ రెడ్డి అన్నారు. నేను ప్రభుత్వానికి ఏదైనా వ్యతిరేకంగా మాట్లాడితే మంత్రి పదవి రాలేదని మాట్లాడుతున్నానని అంటున్నారు. ఎల్సీనగర్ నుంచి పోటీ- చేస్తే మంత్రి పదవి ఇస్తామని

అధిష్ఠానం చెప్పినా కూడా మునుగోడు ప్రజల కోసం ఇక్కడ నుండే పోటీ- చేశానని చెప్పారు. పదవిని అడ్డుపెట్టుకుని కోట్లు సంపాదించే వాడికి పదవి కావాలి కానీ.. నాలాంటి వారికి ప్రజలే ముఖ్యమన్నారు. కాంగ్రెస్ పార్టీలో చేరేటప్పుడే తనకు మంత్రి పదవి హామీ ఇచ్చారని.. ఆ తర్వాత ఎంపీ ఎన్నికల సమయంలోనూ అలాంటి హామీనే ఇచ్చారంటూ కాంగ్రెస్ పార్టీ పెద్దలకు గుర్తు చేశారు. పదవి ఇస్తారా.. ఇవ్వరా అనేది మీ ఇష్టం.. సీనియర్ నేతనే కాబట్టి మంత్రి పదవి ఆశించడంలో తప్పులేదంటూ మనసులో ఉన్నది చెప్పానని అన్నారు.

మిర్యాలగూడకు చేరుకున్న

ఎస్ఎఫ్ఐ సంఘర్షణ సైకిల్ యాత్ర

-స్వాగతం పలికిన సిబిటియు, ఐద్యా, డివైఎఫ్ఐ నాయకులు

మిర్యాలగూడ ఆగస్ట్ 5 ప్రజావినికిడి:
విద్య రంగ సమస్యలను పరిష్కరించాలని ఎస్ఎఫ్ఐ ఆధ్వర్యంలో చేపట్టిన సంఘర్షణ సైకిల్ యాత్ర మంగళవారం సాయంత్రం మిర్యాలగూడకు చేరుకుంది. పట్టణంలోని సుందరయ్య చౌరస్తా వద్ద సైకిల్ యాత్రను సిబిటియు రాష్ట్ర కౌన్సిల్ సభ్యులు డబ్బికార్ మల్లేష్, ఐద్యా, డివైఎఫ్ఐ జిల్లా అధ్యక్షులు పోలేబోయిన వరలక్ష్మి, రవి నాయక్ స్వాగతం పలికారు. విద్యారంగ సమస్యల పరిష్కారం కోసం ఎస్ఎఫ్ఐ రాజీ లేని పోరాటాలు చేస్తుందని చెప్పారు. ప్రభుత్వం విద్యార్థుల సమస్యలను పరిష్కరించాలని పెండింగ్లో ఉన్న స్కాలర్షిప్ లను విడుదల చేయాలని, మెన్ చార్జీలు పెంచానని డిమాండ్ చేశారు. ఈ కార్యక్రమంలో ఐద్యా జిల్లా నాయకురాలు గోవర్ధనా, అరుణ, డివైఎఫ్ఐ రాష్ట్ర కమిటీ సభ్యులు పతాని శ్రీనివాస్, ఎస్ఎఫ్ఐ కేంద్ర కమిటీ సభ్యులు కమ్మంపాటి శంకర్, జిల్లా అధ్యక్షులు నరేష్ జిల్లా నాయకులు సైదా నాయక్, జగన్ నాయక్, వీరన్న, రవీందర్ ,రమేష్, కాప్, కిరణ్, స్పందన, ప్రసన్న, సంత్వే తదితరులు పాల్గొన్నారు.



పుట్టిన బడ్డలకు ముద్దుపాలు పట్టించడం శ్రేయస్కరం



మిర్యాలగూడ ఆగస్ట్ 5 ప్రజావినికిడి: తల్లిపాల వారోత్సవాలలో భాగంగా మిర్యాలగూడ అర్బన్ ప్రాజెక్ట్ పరిధిలోగల ఇస్లాంపుర సెక్టార్ నందు గల రెడ్డి కాలనీ,హాన్సార్ పేట అంగన్వాడీ కేంద్రాలలో సిడిపిఓ మమతా ఆదేశాల మేరకు తల్లిపాల వారోత్సవాలు మంగళవారం నిర్వహించడం జరిగింది. అనంతరం కార్యక్రమాన్ని ఉద్దేశించి సూపర్వైజర్ నాగమణి మాట్లాడుతూ పుట్టిన పిల్లలకు తల్లికి మొదటగా వచ్చే మురుపాలను బిడ్డకు గంటలోపు పట్టించాలని ఆ యొక్క మురుపాలలో కొలెస్ట్రాల్ ఉంటుందని ఆ యొక్క పాలు త్రాగించడం వలన ఆ యొక్క బిడ్డకు రోగనిరోధక శక్తి మెరుగుపడుతుందని ఆ యొక్క పాలు మొదటి టీకా తో సమానం అని అలాగే బిడ్డకు ఆరు నెలలు వచ్చేంతవరకు తల్లిపాలు మాత్రమే ఇవ్వాలని ఎటువంటి ద్రవ పదార్థాలు ఇవ్వకూడదన్నారు. ఆరునెల నిండిన తర్వాత బిడ్డకు తల్లిపాలు కొనసాగిస్తూ అనుబంధ ఆహారం మొదలు పెట్టాలని వివరించారు తదుపరి గర్భిణీ స్త్రీ గృహాలను సందర్శించి గర్భిణీ తీసుకుని జాగ్రత్తలు తీసుకునే ఆహారపు పదార్థాలు గురించి తెలియజేస్తూ పుట్టిన బిడ్డకు పాలు ఎలా పట్టాలి ఎప్పుడు ఎప్పుడు పట్టాలి అనే విషయాలని క్లుప్తంగా వివరించడం జరిగింది ఆపై 6నెలల పాపకు అన్నప్రాసన ను నిర్వహించారు.ఈ కార్యక్రమంలో అంగన్వాడీ డీచర్స్ సంఘ రమాదేవి, పిల్లలు తల్లులు గర్భిణీ స్త్రీలు బాలింతలు పాల్గొన్నారు.

ఆసరా పెన్షన్ లబ్ధిదారుల మహాగర్జన జయప్రదం చేయండి

ఆగస్టు 11,న తుంగతుర్తి లో జరిగే వి పి హెచ్ సి చేయూత పెన్షన్ దారుల తుంగతుర్తి, సూర్యాపేట నియోజకవర్గల సన్నాహక సభను జయప్రదం చేయండి

యమ్ ఆర్ పి ఎస్ సూర్యపేట జిల్లా అధ్యక్షులు చింత విఠయ్ బాబు



పిన్ పహాడీ ఆగస్ట్ ప్రజావినిశ్చయం: మందకృష్ట ముదగి ఆదేశాల మేరకుభవిష్యత్ పోరాటాలకు కాంగ్రెస్ ప్రభుత్వం ఎన్నికల మేనిఫెస్టోలో ఇచ్చిన హామీ ప్రకారం వృద్ధులు, వితంతువులు, ఒంటరి మహిళలకు 4000రూ వికలాంగులకు 6000 రూ పూర్తిగా అంగవైకల్యం కలిగిన వారికి 15000 రూ పెన్షన్ పెంచాలని ఆగస్టు 13,న హైదరాబాదులో జరిగే వికలాంగుల ఆసరా పింఛన్ మహాగర్జన సభను జయప్రదం చేయుట కొరకే ఆగస్టు11,న తుంగతుర్తి లో వికలాంగులు, చేయూత పింఛన్ దారుల మహాసభను ఏర్పాటు చేస్తున్నామని తెలుపుతూ ఈ యొక్క సభకు పెద్దఎత్తున వృద్ధులు, వితంతువులు, ఒంటరి మహిళలు, వికలాంగులు పాల్గొని జయప్రదం చేయాలని పిలుపునిచ్చారు. దోస పహాడ్ గ్రామంలోని సమావేశం షేక్ చాంద్ బి విహెచ్ పిఎస్ పెన్షన్ హాడ్ మండలం మహిళ అధ్యక్షురాలు ఏర్పాటు చేశారు, విహెచ్ పిఎస్ మండల అధ్యక్షులు పేర్ల సోమయ్య సమన్వయం చేశారు.ఈ సమావేశం పాల్గొన్నారు యమ్ ఆర్ పి ఎస్ సూర్యాపేట జిల్లా చింత విఠయ్ బాబు మాదిగ, ఎమ్మార్పీఎస్ మండల అధ్యక్షులు కొండేటి గోపి మాదిగ,ఎమ్మార్పీఎస్ పెన్ పహాడ్ మండలం ఉపాధ్యక్షులు కొండమీది గోపి కృష్ణారెడ్డి సతీష్ చల్లభట్ల వీరస్వామి తదితరులు దోస పహాడ్ గ్రామంలోని వృద్ధులు, వితంతువులు, వికలాంగులు, పైలెరియా,గీత కార్మికులు, గ్రామపెద్దలు, మహిళలు, బోదకాలు పింఛన్ దారులు యువకులు, విద్యార్థులు మొదలైనవారు పాల్గొన్నారు.

పత్రికలు సమాజానికి దర్శణం లాంటివి మనం మాట్లాడే భాష వలందాగా ఉండాలి -'విలీనం-విభజన' పుస్తకావిష్కరణలో వెంకయ్యనాయుడు

హైదరాబాద్ ఆగస్ట్ ప్రజావినిశ్చయం: పత్రికలు సమాజానికి దర్శణం లాంటివని మాజీ ఉపరాష్ట్రపతి వెంకయ్యనాయుడు అన్నారు. బెన్గళూర్ ప్రెస్ క్లబ్ లో 'విలీనం-విభజన' పుస్తకావిష్కరణ కార్యక్రమంలో ఆయన పాల్గొని ప్రసంగించారు. సమాజంలోని అవినీతిని ప్రజలకు జర్నలిస్టులు వివరించాలి. నిజాన్ని తెలియజేసి తీర్పును ప్రజలకే వదిలేయాలి. మనం మాట్లాడే భాష హుందాగా ఉండాలి. గతంలో బూతులు మాట్లాడిన నేతలు ఎవరూ గెలవలేదు. అలాంటి వారిని నిలువరించాలని ఓ మహిళ నాతో అన్నారు. పోలింగ్ బూత్ ల ద్వారా బూతు నేతల నోరు మూయించాలని ఆమెకు చెప్పానని వెంకయ్యనాయుడు అన్నారు. భాష విషయంలో నాయకుల తీరు మారాలని వెంకయ్యనాయుడు సూచించారు. సీనియర్ సంపాదకులు ఐ.వెంకట్రావు రాసిన విలీనం-విభజన మన ముఖ్యమంత్రులు పుస్తకావిష్కరణ కార్యక్రమం జరిగింది. ఈ కార్యక్రమానికి వెంకయ్యనాయుడు ముఖ్య అతిథిగా పాల్గొని పుస్తకావిష్కరణ చేశారు. ఈ కార్యక్రమంలో మీడియా అకాడమీ చైర్మన్ కె. శ్రీనివాస్ రెడ్డి, పుస్తక రచయిత ఇనగంటి వెంకట్రావు, సీనియర్ జర్నలిస్టులు కట్నా శేఖర్ రెడ్డి, బండారు శ్రీనివాస్ రావు, తదితరులు పాల్గొన్నారు. ఈ సందర్భంగా వెంకయ్యనాయుడు మీడియాతో మాట్లాడారు. విలీనం - విభజన మన ముఖ్యమంత్రులు పుస్తకాన్ని నేటితరం యువత తప్పనిసరిగా చదవాలని సూచించారు. ఈ పుస్తకం చదివితే నాయకుల పరిపాలన, విజ్ఞానం, వారి గురించి అన్ని విషయాలు తెలుస్తాయని చెప్పాకొచ్చారు. పత్రికా సమాజానికి దర్శణం లాంటిదని... ఈ సమాజంలో ఏం జరుగుతుందో ప్రజలకు చెప్పాలని ఆకాంక్షించారు. మనం పూర్వ కోసం న్యూస్ చేయకూడదని.. దానికోసమే కాలమ్స్ ఉన్నాయని, రాసుకోవడానికి అందులో వాళ్ల అభిప్రాయాలు చెప్పాల్సని పేర్కొన్నారు. భాష విషయంలో రాజకీయ నాయకులు చాలా హుందాగా ప్రవర్తించాలని సూచించారు. చాలా మంది జర్నలిస్టులు కొత్తగా యూట్యూబ్ లో ఇష్టం వచ్చినట్లుగా మాట్లాడుతున్నారని.. పాత్రికేయులలో భాష చాలా ముఖ్యమని ఉద్ఘాటించారు వెంకయ్యనాయుడు. తన జీవితంలో రెండు సార్లు కంటతడి పెట్టానని గుర్తుచేసుకున్నారు. ఒకటి తన అమ్మ గుర్తుకు వచ్చినప్పుడు... తాను తన అమ్మను చూడలేదని భావోద్వేగానికి గురయ్యాడు. రెండోది పార్లమెంటరీ పార్టీ సమావేశానికి పిలిచి తనను ఉప రాష్ట్రపతిగా చేసినప్పుడు...తనకు రాజకీయాల్లో నుంచి వైదొలగడం ఇష్టం లేదని తెలిపారు. ఆ రోజు నుంచి ఈ రోజు వరకు తాను బీజేపీ అఫీసరు పోలేదని వెల్లడించారు. తాను ఉప రాష్ట్రపతిగా దిగిపోయిన నాటి నుంచి ఇప్పటి వరకు బీజేపీ అఫీసర్ గుమ్మం తొక్కిలేదని చెప్పాకొచ్చారు. ఉప రాష్ట్రపతిగా రిటైర్ అయ్యాక యువత కోసం రాజకీయాల గురించి మాట్లాడుతున్నానని వెంకయ్యనాయుడు పేర్కొన్నారు.



శ్రీవర్ధన్ అన్నజన్మదిన సందర్భంగా

రక్తదాన శిబిరము

AUGUST

06

Happy Birthday

SRIVARDHAN Anna

రక్తదానం చేద్దాం... ప్రాణదాతలమవుదాం... సత్వశ్రీ ఫౌండేషన్, ఫౌండేషన్

వరి పైరులో కాళీ బాటల ప్రాధాన్యం.

ఆగస్ట్ ప్రజావినిశ్చయం: వరిలో అధిక దిగుబడుల సాధనకు పాటించాల్సిన మొలకు వలను అనంతగిరి మండల త్రిపురారం వ్యవసాయ శాఖ విస్తీర్ణ అధికారి అన్నేష్ సూచించారు ఖరీఫ్ సీజన్ లో రుతువవనాల ప్రభావంతో ఆకాశం మేఘావృతమై ఉంటుంది. గాలిలో తేమశాతం అధికంగా ఉండడం సూర్య రశ్మి తగ్గడం వల్ల మొక్కల మధ్య సూక్ష్మస్థాయి వాతావరణం తేమగా ఉంటుంది మొక్కల్లో కిరణ జన్య సంయోగం క్రియ సరిగ్గా జరగదు అదే బాటలు చేస్తే సూర్యరశ్మి కాంతి మొక్కలకు సోకి కిరణ జన్య శాతం%యోగ క్రియ సక్రమంగా జరిగి పిండి పదార్థాలు అధికంగా తయారు. చేసుకోవడానికి వీలవుతుంది.

ప్రయోజనాలు సాగునీటి వాడకం కాళీ బాటల వల్ల సాగునీటి వాడకం సమర్థం పెరుగుతుంది. నీరు ఎక్కువైనప్పుడు కాళీ బాటల ద్వారా బయటకు పంపొచ్చు తద్వారా ఆకు గొట్టలు నాము పురుగులను తగ్గించవచ్చు కాళి బాటలు లేకపోతే అధికంగా ఉన్న నీరు పైరు కాలాన్ని పొడిగించి పురుగుల ఉత్పత్తిని పెంచి సమస్యగా తయారవుతుంది.

చీడపీడల నియంత్రణ గాలి సూర్యరశ్మి కాంతి పుష్కలంగా లభిస్తే



చీడపీడలకు ప్రతికూల వాతావరణం ఏర్పడుతుంది. ముఖ్యంగా బూడిద రంగు తెల్ల దోమ పచ్చ దోమ పురుగులు వరి పైరు దిగువ భాగంలో దుబ్బలను ఆశించి నష్టపరుస్తాయి వీటిని నియంత్రించడానికి కాళి బాటలు ఎంతగానో దోహదపడతాయి.

సస్య రక్షణకు అనుకూలం కాళీ బాటల వెంట పై పాటగా చల్లే రసాయన

ఎరువులు చేసే%శా సమానంగా పడతాయి వంటలకు వేసిన ఎరువులు త్వరగా పట్టాలంటే గాలి వెలుతురు సూక్ష్మజీవుల చర్యలు అవసరం కాళి బాటలు తీసినప్పుడే సేంద్రియ పదార్థాలు కుళ్ళి మొక్కలు పీల్చుకునే రూపంలోకి మారతాయి పంట బాగా దుబ్బు చేయడానికి అవకాశం ఏర్పడుతుంది కలుపుతీత సులువవుతుంది.

క్విట్ ఇండియా ఉద్యమ స్ఫూర్తితో బహుళ జాతి కంపెనీలు దేశాన్ని విడిచి వెళ్లేంతవరకు పోరాడుదాం .

వి.కోటేశ్వరరావు ఏఐకేఎంఎస్ రాష్ట్ర గౌరవ అధ్యక్షులు

సూర్యాపేట ఆగస్ట్ ప్రజావినిశ్చయం:

విదేశీ బ్రిటిష్ సామ్రాజ్యవాదులు ఇండియాను వదిలి వెళ్లాలని “దుా ఆర్ డై” నినాదంతో క్విట్ ఇండియా ఉద్యమాన్ని బొంబాయిలో గాంధీ 1942 ఆగస్టు 9 న ప్రారంభించారు, కులాల మతాలకు అతీతంగా ప్రజలు ఏకమయ్యారు. దీనితో బ్రిటిష్ వాడు ప్రత్యక్షంగా ఈ దేశాన్ని విడిచి వెళ్లాలిన పరిస్థితి ఏర్పడిందని ఏఐకేఎంఎస్ రాష్ట్ర గౌరవ అధ్యక్షులు వి. కోటేశ్వరరావు అన్నారు. ఏఐకేఎంఎస్, ఐఎఫ్ టి యు, పి.డి.ఎస్.యు,పి.వైఎల్, పి.ఓ.బి.బి, అరుణోదయ ప్రజాసంఘాల సమావేశం ఈరోజు సూర్యాపేట జిల్లా కేంద్రంలో చంద్ర పుల్లారెడ్డి విజ్ఞాన కేంద్రం సందు నిర్వహించారు.ఈ సందర్భంగా వి. కోటేశ్వరరావు పాల్గొని మాట్లాడుతూ బ్రిటిష్ ఈస్ట్ ఇండియా కంపెనీ వాళ్లు 200 సంవత్సరాలు దేశాన్ని పరిపాలించి ఈ దేశ సంపదను, వనరులను దోచుకెళ్ళి ఈ దేశ ప్రజలను అన్ని రకాలుగా పీడించి, దోపిడీ చేశారని దీనితో ప్రజలు విసికిపోయి ఈ దేశాన్ని బ్రిటిష్ వాళ్ళు ప్రత్యక్షంగా వదిలి వెళ్లాలని క్విట్ ఇండియా ఉద్యమం కొనసాగిందని ఆ పోరాట స్ఫూర్తితో నేడు విదేశీ బహుళ జాతి కంపెనీలు ఈ దేశ అధిక వ్యవస్థను విచ్ఛిన్నం చేస్తున్న నేపథ్యంలో బహుళ జాతి కంపెనీలు భారత్ నుండి వైదొలగాలనే డిమాండ్ తో బలమైన పోరాటాలు నిర్వహించాలని అన్నారు. భారతదేశంలో విదేశీ బహుళ జాతి కంపెనీలైనా అమెజాన్, వాల్ మార్ట్, ఓలా, ఉబర్, సింగ్స్ , మోనో లాంటి సంస్థలు ఆహారం నుండి అన్ని రకాల వస్తువుల వరకు విక్రయిస్తూ దోపిడీ చేస్తున్నాయని దీనికి ఈ దేశ కార్పొరేట్ సంస్థలు దళాళిగా వ్యవహరిస్తూ న్నారని అన్నారు.



వ్యవసాయ రంగంపై పట్టు సాధించడానికి ఆ కంపెనీలు తీవ్రంగా ప్రయత్నిస్తున్నాయని దీనికి మోడీ తొత్తుగా వ్యవహరిస్తూ ప్రభుత్వ రంగ సంస్థలను ప్రైవేటీకరణ చేస్తున్నాడని విమర్శించారు. భారతదేశ ఎగుమతి వస్తువులపై 25% నుంకం విధిస్తూ ట్రంప్ నిర్ణయించడం మనదేశ పరస్పర వాణిజ్య ఒప్పందాలను తిరస్కరించడమేనని, ప్రతికార స్వేచ్ఛ వాణిజ్యాన్ని కొనసాగించడం సరికాదు అన్నారు. అధిక సుంకాలు విధించడంతో దేశ ఎగుమతులు తగ్గిపోయి, ఉత్పత్తులు తగ్గిపోయి, ఈ దేశంలో పరిస్థితులు దిగజారి, నిరుద్యోగం పెరిగిపోతుందని అన్నారు.మై ఫ్రెండ్ డోనాల్డ్ ట్రంప్ అని గంభీరంగా మోడీ చెప్పుకుంటుంటే మరోపక్క బ్రంపు భారత్ పై దురహంకార విధానాలను కొనసాగిస్తున్నారని అన్నారు. ఈ సుంకాల పెంపుదలతో భారత్ రెండు లక్షల 50 వేల కోట్ల రూపాయల విలువల కలిగిన

ఎగుమతి ఆగిపోతుందని తీవ్రంగా నష్టపోతారని ఆవేదన వ్యక్తం చేశారు. అందుకే బహుళ జాతి కంపెనీలు భారత్ నుండి వైదొలగాలనే డిమాండ్ తో ఈనెల 13 వరకు గ్రామ గ్రామ,గ్రామాన నిరసన కార్యక్రమాలు, సభలు, సమావేశాలు నిర్వహించాలని పిలుపునిచ్చారు.ఈ సమావేశంలో ఏఐకేఎంఎస్ రాష్ట్ర సహాయ కార్యదర్శి ఎం. డేవిడ్ కుమార్, ఐఎఫ్ఐయు జిల్లా ప్రధాన కార్యదర్శి గంటా నాగయ్య, ఐ ఎఫ్ టి యు జిల్లా ఉపాధ్యక్షులు కునుకుంట్ల సైదులు, అరుణోదయ జిల్లా అధ్యక్షులు ఉదయగిరి, పి.వైఎల్ జిల్లా అధ్యక్షులు నల్లగొండ నాగయ్య, ప్రధాన కార్యదర్శి డి.రవి, పిడిఎస్.యు జిల్లా అధ్యక్షులు పుల్లారి సింహాద్రి, పి.ఓ.బి.బి జిల్లా ప్రధాన కార్యదర్శి కంచర్ల నరసమ్మ, అరుణోదయ ఉపాధ్యక్షులు బొల్లి వెంకన్న, సహాయ కార్యదర్శి ఎల్ ఉమేష్ తదితరులు పాల్గొన్నారు.

ఆగస్టు నెలలో పెరగనున్న యూరియా వినయోగం మరో 3 లక్షల మెట్రిక్ టన్నుల యూరియా అవసరం విడుదల చేయాలని కేంద్రానికి మంత్రి తుమ్మల లేఖ

హైదరాబాద్.: ఆగస్ట్ నెలలో యూరియా వినయోగం ఎక్కువగా ఉంటుందని, దానిని దృష్టిలో ఉంచుకొని రాష్ట్రానికి తగినంత యూరియా సరఫరా చేయాలని కేంద్రానికి మంత్రి తుమ్మల నాగేశ్వరరావు విజ్ఞప్తి చేశారు. ఈ నెలలో ధాన్యం, పత్తి, మక్కి వంటి పంటలకు యూరియాను పైపాటు-గా వాడుతారని, ఇలాంటి పరిస్థితులలో యూరియా సరఫరాలో ఎలాంటి ఆలస్యం తలెత్తిన పంటల దిగుబడులపై తీవ్రమైన ప్రభావం పడే అవకాశముందని మంత్రి పేర్కొన్నారు. ప్రస్తుతం రాష్ట్రంలో కేవలం 1.09 లక్షల మెట్రిక్ టన్నుల యూరియా నిల్వలు అందుబాటులో ఉన్నాయన్నారు. అయితే, ఆగస్టు నెలలో పంటల అత్యధిక యూరియా వినయోగాన్ని దృష్టిలో ఉంచుకుని కనీసం 3 లక్షల మెట్రిక్ టన్నుల యూరియా అవసరమవుతోందని అంచనా వేయడం జరిగిందని అన్నారు. గత ఏప్రిల్ 1వ తేదీ నుండి జూలై 31వ తేదీ వరకు రాష్ట్రానికి 6.60 లక్షల మెట్రిక్ టన్నుల యూరియా సరఫరా చేయాల్సి ఉండగా, ఇప్పటివరకు కేవలం 4.51 లక్షల మెట్రిక్ టన్నుల సరఫరా మాత్రమే జరిగిందన్నారు. ఇదే



సమయంలో ఏప్రిల్ ప్రారంభం నాటి నిల్వలు కూడా వాడుకొని 5.70 లక్షల మెట్రిక్ టన్నుల యూరియాను రైతులకు విక్రయించడం జరిగిందని తెలిపారు. కేంద్ర ప్రభుత్వం ఆగస్టు నెలకు రాష్ట్రానికి 1.70 లక్షల మెట్రిక్ టన్నుల యూరియాను కేటాయించి, అందులో 1.31 లక్షల మెట్రిక్ టన్నులు దేశీయంగా, 0.39 లక్షల మెట్రిక్ టన్నులు దిగుమతి ద్వారా ఇవాల్సని నిర్ణయించింది. ఇందులో దిగుమతిగా రావాల్సిన యూరియాకు సంబంధించి షిప్ మెంట్ వివరాలు ఇంకా రాలేదని మంత్రి అన్నారు. అంతేకాకుండా దేశీయ సంస్థల నుండి 11,000 మెట్రిక్ టన్నులు, ఇతరత్రా 7,000 మెట్రిక్

టన్నులు ఆగస్టులో ఇవాల్సని ఉన్నప్పటికీ, వారు సరఫరా చేయలేమని తెలియజేసినట్లు- పేర్కొన్నారు. ఏప్రిల్ నుండి జూలై వరకు రాష్ట్రానికి రావాల్సిన యూరియాలో 2.10 లక్షల మెట్రిక్ టన్నులు కొరత ఏర్పడిందని, ఈ విషయంలో కేంద్ర రసాయనాలు, ఎరువులు శాఖ మంత్రి జెపి నడ్డా తక్షణ చర్యలు తీసుకోవాలని లేఖ ద్వారా కోరారు. అదేవిధంగా ఈ ఆగస్టులో సరఫరా చేయలేమని చెప్పినందువల్ల ఏర్పడిన 18,000 మెట్రిక్ టన్నుల కొరతను భర్తీ చేయాలని అన్నారు. ఆగస్టు నెలలో కేటాయింపిన విధంగా రాష్ట్రానికి దిగుమతి ద్వారా అందాల్సిన 39,600 మెట్రిక్ టన్నుల యూరియాను ఈ నెల 20వ తేదీకి ముందు రాష్ట్రానికి చేరే నౌకల ద్వారా ఇవాల్సని అన్నారు. దాంతో పాటు- ఏప్రిల్ నుండి జూలై మధ్య ఏర్పడిన 2.10 లక్షల మెట్రిక్ టన్నుల యూరియా కొరతను కూడా ఆగస్టు నెలలో మంజూరు చేయాలని లేఖ ద్వారా అభ్యర్థించారు. రాష్ట్రంలో ప్రస్తుతం సాగు అవుతున్న పంటలకు యూరియా లభ్యత నిరవధికంగా ఉండేలా చూసేందుకు కేంద్రం తక్షణ చర్యలు తీసుకోవాల్సిన అవసరం ఉందని మంత్రి స్పష్టం చేశారు.


ఆగస్ట్ 5 ప్రజావినికిడి:
ధర్మస్థలి....ప్రజ్యుల్ రేవణ్ణ ఈ రెండు పేర్లు దేశానికి ఇప్పుడు బాగా తెలిసి పోయాయి. ముఖ్యంగా కర్నాటక ప్రజల నోళ్లలో నిత్యం నానుతున్న పేర్లుగా చెప్పుకోవాలి. రెండూ ఒకే తరహా కేసులుగా చూడొచ్చు. ధర్మస్థలిలో అమ్మాయిలపై అత్యాచారం చేసి చంపేస్తున్నారని, అదృశ్యం అయిన కేసుల్లో ఇప్పటికీ ఆచూకీ దక్కలేదని గుర్తించారు. అనేకమంది అమ్మాయిల మరణాలు ఇప్పటికీ మిస్టరీగానే ఉన్నాయి. ఒకరిద్దరు మాత్రమే ఫిర్యాదు చేశారు. వాటిపై చర్యలు తీసుకోలేదు. ఈ విషయంలో నాటి బిజెపి ప్రభుత్వం, నేటి కాంగ్రెస్ ప్రభుత్వం పెద్దగా సీరియస్గా లేవు. అందుకే ప్రజల్లో ఉన్న సీరియస్ నెస్ ఇక్కడ కానరావడం లేదు. అందుకే దర్భాపు నత్తనడకన సాగిస్తున్నారు. సిట్ను వేసినా పెద్దగా ఉపయోగం లేదన్న చర్చ కూడా మొదలయ్యింది. ధర్మస్థలి వ్యవహారంలో పెద్ద తలకాయలు ఉన్నాయని, మాఫియా ఉందని అంటున్నారు. బాగా పలుకుబడి ఉన్న వ్యక్తుల ప్రమేయం ఉండడంతోనే అసలు నిజాలు బయటకు రావడం లేదని తెలుస్తోంది. అయితే ఈ కుంభస్థలం ఎప్పుడో బద్దలు కాక తప్పదు. మాజీ సానిటేషన్ ఉద్యోగి ఇచ్చిన ఫిర్యాదుతో కొంత కదలిక వచ్చినా, పాలకుల్లో ఏ మాత్రం చిత్తశుద్ధి లేంపించినా దర్భాపు ముందుకు సాగదు. ఇకపోతే ప్రజ్యుల్ రేవణ్ణ గురించి ప్రత్యేకంగా చెప్పుకోవాలి. ఓ మాజీ ప్రధాని దేవగాడ కుమారుడిగా, ఎంపిగా సాగించినా అత్యాచారకారం అంతా ఇంతా కాదు. దీనిపై చర్చించడం కూడా అవసరం. ఇలాంటి దగుల్బాజీల పాపం పండి జైలు శిక్ష పడింది. లేకపోతే మరింతగా విర్రవీగారు. ఎన్డీఎ కూటమి పార్టీ జెడిఎస్ మాజీ ఎంపి ప్రజ్యుల్ రేవణ్ణపై లైంగిక దాడి కేసులు నమోదైనప్పుడు కనీసమాత్రంగా కూడా నేతలు స్పందించలేదు. ప్రజలల్లో తీర్పును సాగగలిగలేదు. న్యాయస్థానం శిక్ష విధించాక కూడా మోడీ నుంచి కాని, బిజెపి నుంచినా ఎలాంటి స్పందన లేదంటే మహిళలపై నేరాలకు పాల్పడ్డ వారికి మద్దతిచ్చినట్లుగా భావించాలి. ప్రజ్యుల్పై ఒక కేసులోనే శిక్ష పడింది.

కన్నడనాట అత్యాచార కాండ !

మరిన్ని కేసులు విచారణలో ఉన్నాయి. వాటిలోనూ బాధితులకు న్యాయం జరిగేలా, నిందితునికి శిక్ష పడేలా అన్ని వ్యవస్థలూ పని చేయాలి. రాజకీయ పలుకుబడి, డబ్బు ఉన్న ప్రజ్యుల్ పైకోర్టులను ఆశ్రయించే అవకాశం లేకపోలేదు. తప్పించుకోకుండా పోలీసులు, బాధితులు అప్రమత్తంగా ఉండాలి. ఇకపోతే కేసు వివరాలాికి వెళితే..ప్రజ్యుల్ రేవణ్ణ నిజంగానే ఓ దుర్మార్గుడు. ఎందరో మహిళల మానాలను దోచుకున్న దుండగుడు. అతనికి జీవితఖైదు విధించడం సరైనదే. దీనిపై దేశవ్యాప్తంగా చర్చ జరాలి. ఇకపోతే రేవణ్ణ కేసులు చూస్తే ఆశ్చర్యం కలగమానదు. ఇంట్లో పనిమనిషిపై పలుమార్లు అత్యాచారం జరిపిన కేసులో అభియోగాలు రుజువు కావడంతో మాజీ ఎంపి ప్రజ్యుల్ రేవణ్ణకు బెంగళూరు ప్రజాప్రతినిధుల న్యాయస్థానం జీవిత ఖైదు విధించింది. ప్రజ్యుల్ను దోషిగా నిర్ధారించిన కోర్టు, యావజ్జీవంతోపాటు 11.35 లక్షల రూపాయలు జరిమానా విధించి, దానిలో 11 లక్షలు బాధితురాలికి చెల్లించాలని కోర్టు ఆదేశించింది. మహిళలను కట్టుబాసినలుగా, వారిని సెక్స్ వర్కర్లుగా చూస్తున్న ప్రస్తుత సమయంలో న్యాయస్థానం వెలువరించిన ఈ తీర్పు మహిళలకు ఆశాకిరణం. రోజురోజుకు స్త్రీలపై అఘాయిత్యాల వరంపర కొనసాగుతున్న వేళ మహిళల్లో ఆత్మవిశ్వాసం నింపిందనే చెప్పాలి. ప్రజ్యుల్పై మూడు లైంగిక దాడి కేసులు, ఒక లైంగిక వేధింపుల కేసు నమోదుకాగా మొదటి కేసులోనే శిక్ష



పడింది. మిగతా కేసులు విచారణలో ఉన్నాయి. మైసూర్ ఆర్టెక్ నగర్కు చెందిన ఒక మహిళ తనపై ఫాంహౌస్లో ప్రజ్యుల్ పలుమార్లు అత్యాచారం చేశాడని ఫిర్యాదు చేయడంతో తొలికేసు నమోదైంది. గత సార్వత్రిక ఎన్నికల్లో రెండవ తడవ హన్ స నియోజకవర్గం నుంచి ప్రజ్యుల్ ఎంపి అభ్యర్థిగా పోటీ చేశారు. పోలింగ్ ముగిసాక కేసు నమోదు కావడంతో జరగిన పారీపోయాడు. ప్రత్యేక దర్భాపు బృందం అతన్ని స్వదేశానికి రప్పించి గతేదాది మే 31న అరెస్ట్ చేసింది. అప్పటి నుంచి రిమాండ్ ఖైదీగా ప్రజ్యుల్ జైలు ఊచలు లెక్కిస్తున్నాడు. కేసు దర్భాపు



సమయంలో సిట్ కనుగొన్న విషయాలు విన్నగాల్సేలా ఉన్నాయి. ప్రజ్యుల్ రేవణ్ణ ప్రజాప్రతినిధిగా సమన్వయపై తన దగ్గరకొచ్చే మహిళలపై లైంగికదాడికి ఒడిగట్టాడు. బెదిరించో బలవంతంగానో లోబరుచుకునే లైంగిక దాడులకు బరితెగించారు. అత్యాచారం చేసిన ప్రతిసారి తన ఐ-ఫోన్లో ఆ దృశ్యాలను తానే రికార్డు చేసుకున్నాడు. అటువంటి రెండు వేలకు పైచిలుకు వీడియోల ను దర్భాపు సందర్భంగా ప్రజ్యుల్ ఫోన్లో కనుగొన్నారు. అవి మార్పింగ్ వీడియోలుగా, రాజకీయ కుట్రగా ప్రజ్యుల్ బుకాయించి,తప్పించుకోచూశాడు. అయితే

అధునాతన సాంకేతిక పరిజ్ఞానం సహాయంతో వీడియోలను విడేశాలకు పంపి, ఫోరెన్సిక్ పరీక్షలు చేయించి నిజమైనవేనని నిర్ధారించారు. కేవలం 14 మాసాల్లోనే కేసు ఛేదించడం వెనుక దర్భాపు అధికారుల కృషి, కోర్టుల్లో వాదనల సందర్భంగా ప్రాసిక్యూషన్ కనబరిచిన చాకచక్యం ఆభినందించాల్సిందే. ఇవన్నీ కలిసి ప్రజ్యుల్ను జోనులో దోషిగా నిలబెట్టాయి. అన్నింటికీ మించినది న్యాయం కోసం, దోషికి శిక్ష పడాలని బాధితురాలు కనబర్చిన పట్టుదల మహిళాలోకానికి స్ఫూర్తినిస్తుంది. ప్రజ్యుల్ రేవణ్ణ సాదాసీదా యువకుడు కాదు. కర్ణాటక రాజకీయాలను శాసిస్తున్న కుటుంబానికి చెందిన మాజీ ఎంపి. ఆయన తాత దేవగాడ మాజీ ప్రధాని, పినతండ్రి కుమార స్వామి కేంద్ర మంత్రి, తండ్రి మాజీ రాష్ట్ర మంత్రి, ప్రస్తుత ఎంఎల్ఎ హెచ్డీ రేవణ్ణ, తల్లి భవానీ గతంలో కార్పొరేటర్, సోదరుడు సూరజ్ ఎంఎల్ఎ. ఇంతమంది రాజకీయ కుటుంబంలో ఉన్న ప్రజలల్లో తనకు తిరుగులేదని భావించాడు. అత్యాచార బాధితురాలిని అపహరించిన ప్రజ్యుల్ తల్లి భవానీపైనా కేసు , ప్రజ్యుల్ తండ్రి హెచ్డీ రేవణ్ణపై కూడా లైంగిక వేధింపుల ఆరోపణల కేసు నమోదయ్యాయంటే బాధితులను ప్రజ్యుల్ కుటుంబం తమ రాజకీయ పలుకుబడితో ఏ స్థాయిలో భయభ్రాంతులకు గురి చేసిందో తెలుస్తుంది. అయితే పాపం పండింది. ప్రజ్యులు ఎంతగా మొత్తుకున్నా సాక్ష్యాలు బలంగా ఉన్నాయి. అత్యాచారాలు చేసి పైకాచికానందం పొంది, వాటిని సెల్ ఫోన్లో వీడియోలు తీసి మురిసి పోయిన ప్రజ్యుల్ లాంటి వారికి జీవిత ఖైదు సరిపోదు. అలాగే ధర్మస్థలిపైనా నిజాయితీగా విచారణ జరగాలి. అప్పుడే ప్రజల్లో భరోసా వస్తుంది. కర్నాటక కాంగ్రెస్ ప్రభుత్వం చిత్తశుద్ధని చాటుకోవడానికి ఇదో మంచి అవకాశం. రాజ్యాంగం వున్నకాన్నిపట్టుకు తిరుగుతున్న రాహుల్ ఈ విషయంలో తమ ప్రభుత్వంపై ఒత్తిడి పెంచి ధర్మస్థలి విషయంలోనూ నిగ్గు తేలేలా చేస్తే మంచిది.

ఢిల్లీలో టెస్లా రెండో అడుగు

ముంబై తరవాత ప్రారంభానికి సిద్ధం - 11న పోరూమ్ ప్రారంభానికి నిర్ణయం

న్యూఢిల్లీ, ఆగస్ట్ 5 ప్రజావినికిడి: ప్రపంచ కుట్రేరుడు ఎలాన్ మస్క్ కు చెందిన లగ్జరీ ఎలక్ట్రిక్ కార్ల తయారీ దిగ్గజం టెస్లా అధికారికంగా భారత విపణిలోకి ఇప్పటికే అడుగుపెట్టింది. గత నెల 15న ఆర్థిక రాజధాని ముంబైలో తొలి షోరూంను ప్రారంభించింది. ఇప్పుడు రెండో షోరూం ప్రారంభించేందుకు టెస్లా సిద్ధమైంది. దేశ రాజధాని ఢిల్లీలో తన సెకెండ్ షోరూంను తెరవబోతోంది. ఢిల్లీలోని ఇందిరా గాంధీ అంతర్జాతీయ విమానాశ్రయానికి సమీపంలో గల ఏరోసిటీలో టెస్లా సెకెండ్ షోరూంను ఆగస్టు 11న ఓపెన్ చేయనుంది. ఇందుకోసం వరల్డ్ మార్క్ కాంఫ్లెక్స్లో 4,000 చదరపు అడుగుల స్థలాన్ని టెస్లా సంస్థ లీజుకు తీసుకున్నట్లు - తెలిసింది. పార్కింగ్ సౌకర్యాలగుల ఈ షోరూమ్ స్పేస్కుగాను నెలకు రూ.25 లక్షలు అద్దె చెల్లించేలా కంపెనీ ప్రమోటర్, బిలియనర్ ఎలాన్ మస్క్ డీల్ కుదుర్చుకున్నట్లు తెలిసింది. ప్రస్తుతం ఎలక్ట్రిక్ కార్లలో అత్యధిక అమ్మకాలతో రికార్డు నెలకొల్పిన 'వై' మోడల్ కార్లను భారత వినియోగదారులకు అందుబాటులోకి తెచ్చింది . రియర్ వీల్ డ్రైవ్, లాంగ్-రేంజ్ వేరియంట్ కార్లను అమ్మకానికి ఉంచింది. ఇక ధర విషయానికొస్తే రియర్-వీల్ డ్రైవ్ (ఆర్డబ్ల్యుడి) వేరియంట్ ధర రూ. 59.89 లక్షలు, లాంగ్-రేంజ్ ఆర్డబ్ల్యుడి



వేరియంట్ ధరను రూ. 67.89 లక్షలుగా నిర్ణయించింది. వీటి 'ఆన్ రోడ్' ధరల్ని పరిశీలిస్తే ఆన్-రోడ్ ధర రూ. 61.07 లక్షలుకాగా, లాంగ్-రేంజ్ వెర్షన్ ఆన్-రోడ్ ధర రూ. 69.15 లక్షలుగా ఉంది. టెస్లా అధికారిక వెబ్సైట్ ప్రకారం, ఇందులో 18 శాతం జీఎస్టీతో సహా రూ. 50,000 అడ్వీన్సీప్రస్, సర్వీస్ ఫీజు కూడా ఉంటుంది. ఈ వాహనాలు చైనాలోని టెస్లా షాంఘై గిగాఫ్యాక్టరీ నుంచి దిగుమతయ్యాయి. ఈ వై మోడల్ వేరియంట్

ధరలు అమెరికాలో 44,990 డాలర్లు (భారత కరెన్సీలో రూ.38.63 లక్షలు), చైనాలో 2,63,500 యువాన్ (రూ.31.57 లక్షలు), జర్మనీలో 45,970 యూరోలు (రూ.46.09 లక్షలు)గా ఉన్నాయి. వీటితో పోలిస్తే భారత్లోనే ఈ వై మోడల్ ధరలు అధికం కావడం గమనార్హం. దిగుమతి సుంకం, లాజిస్టిక్స్ ఖర్చులే ధర పెరుగుదలకు కారణంగా తెలుస్తోంది. అయితే టెస్లాపై మోజుతో ఇండియాలో మార్కెట్ పెరుగుతందని భావిస్తున్నారు.

కూటమి పాలనలో అవినీతి పేట్రేగింది

చంద్రబాబు కూటమి ప్రభుత్వంపై జగన్ ఫైర్

అమరావతి: ఆగస్ట్ 5 ప్రజావినికిడి: ఆంధ్రప్రదేశ్లో ముఖ్యమంత్రి చంద్రబాబు నేతృత్వంలోని కూటమి ప్రభుత్వంలో అవినీతి విచ్చలవిడిగా పేట్రేగిపోయిందని వైసీపీ అధినేత, మాజీ ముఖ్యమంత్రి వైఎస్ జగన్ తీవ్ర ఆరోపణలు చేశారు. ముఖ్యంగా మద్యం వ్యాపారం, అక్రమ ఇసుక తవ్వకాలు, అమరావతి భూముల వ్యవహారాల్లో అవినీతి తారస్థాయికి చేరిందని ఆయన మంగళవారం విమర్శించారు. ఉమ్మడి కృష్ణా, గుంటూరు జిల్లాలకు చెందిన పార్టీ లీగల్ సెల్ న్యాయవాదుల సమావేశంలో జగన్ మాట్లాడుతూ... రాష్ట్రంలో రాజకీయ కక్ష సాధింపులు ప్రమాదకర స్థాయికి చేరాయని అన్నారు. హైదరాబాద్, బెంగళూరు నగరాల్తో పోలిస్తే అమరావతి రాజధాని పనులను రెట్టింపు ధరకు కట్టబెడుతున్నారని ఆరోపించారు. తమ ప్రభుత్వం యూనిట్ విద్యుత్తును రూ. 2.49కి కొనుగోలు ఒప్పందాలు చేస్తే, ప్రస్తుత ప్రభుత్వం రూ. 4.60కి కొనుగోలు చేస్తోందని విమర్శించారు.



ప్రభుత్వం సూపర్-6, సూపర్-7 వంటి మోసపూరిత పథకాలతో ప్రజలను మోసం చేసివట్టే, న్యాయవాదులను కూడా వంధిస్తోందని జగన్ అన్నారు. ప్రతి గ్రామంలో బెల్లు షాపులు నడుస్తున్నాయని, పర్మిట్ రూమ్లను అక్రమంగా అమ్మకంబులున్నారని, ఎమ్మార్సీ కంటే ఎక్కువ ధరకు మద్యం విక్రయిస్తున్నారని ఆరోపించారు. చిన్న

వరిశ్రమ పెట్టాలన్నా లంచాలు ఇవ్వాలన్న దుస్థితి నెలకొందని, కొందరు పోలీసు అధికారులే జూడం క్లబ్బులకు అండగా నిలుస్తున్నారని జగన్ విమర్శించారు. ప్రస్తుత పరిస్థితుల్లో న్యాయం, ధర్మం కనుమరుగయ్యాయని, ప్రతిపక్షంలో ఉన్నారనే కారణంతో ఎలాంటి ఆధారాలు లేకుండానే వ్యక్తులను జైలుకు పంపుతున్నారని జగన్ అన్నారు. బెదిరింపులతో తప్పుడు సాక్ష్యాలు సృష్టిస్తున్నారని, ఇది సిగ్గుచేటైన రాజకీయ సంస్కృతి అని అభివర్ణించారు. అధికార దుర్వినియోగానికి వ్యతిరేకంగా న్యాయవాదులు ముందుండి పోరాడాలని, బాధితులకు అండగా నిలవాలని ఆయన పిలుపునిచ్చారు. త్వరలోనే ఓ కొత్త మొబైల్ యాప్ను ప్రారంభించనున్నట్లు జగన్ ప్రకటించారు. ప్రజలు తమకు జరిగిన అన్యాయాలను ఆధారాలతో సహా ఈ యాప్లో నమోదు చేయవచ్చని, ఈ సమాచారాన్ని డిజిటల్ లైబ్రరీలో భద్రపరిచి అధికార దుర్వినియోగానికి పాల్పడిన వారిపై చర్యలు తీసుకుంటామని తెలిపారు. తమ హయాంలో న్యాయవాదుల సంక్షేమ నిధికి రూ. 100 కోట్లు కేటాయించామని, లా నేస్తం పథకం ద్వారా యువ న్యాయవాదులను ఆదుకున్నామని జగన్ గుర్తుచేశారు. కష్టపడి పనిచేసిన వారికి పార్టీలో తప్పక గుర్తింపు ఉంటందని ఆయన హామీ ఇచ్చారు.

బీహార్ ఓటు సవరణపై నిరసనలు

పార్లమెంట్ ముందు ఇండియా కూటమి ఆందోళన



న్యూఢిల్లీ: ఆగస్ట్ 5 ప్రజావినికిడి: బీహార్లో ఎన్ఐఆర్సను వ్యతిరేకిస్తూ పలువురు ఇండియా బ్లాక్ నేతలు పార్లమెంటులో నిరసన చేపట్టారు. ఎన్ఐఆర్సను వెనక్కి తీసుకోవాలని డిమాండ్ చేశారు. పరుసగా పదహారేజైన మంగళవారం కూడా ప్రతిపక్షాలు నిరసనలు చేపట్టాయి. పార్లమెంట్ మకరద్వారం సమీపంలో చేపట్టిన నిరసనలో వామపక్షాలు, డిఎంకె, టిఎంపి ఎంపిలు సహా కాంగ్రెస్ పార్లమెంటరీ పార్టీ చైరపర్సన్ సోనియా గాంధీ, ప్రియంకా గాంధీలు పాల్గొన్నారు. 'మన ఓటు- మన హక్కు. మన పోరాటం', 'ఎన్ఐఆర్- సైబెల్ ఇన్సైజుబల్ రిగ్గింగ్' అని రాసి వున్న బ్యానర్లు ప్రదర్శించారు. 'స్టాప్ ఎన్ఐఆర్' ప్లకార్డులు, పోస్టర్లను ప్రదర్శించడంతో పాటు- పెద్ద ఎత్తున నినాదాలు చేపట్టారు. అసెంబ్లీ ఎన్నికలకు ముందు బీహార్లో ఓటర్ల ఓటు- హక్కును తొలగించడం లక్ష్యంగా ఇనిబ కనరత్న చేపడుతోందని ప్రతిపక్షాలు ఆగ్రహం వ్యక్తం చేశాయి. ఎన్ఐఆర్పై చర్చ చేపట్టాలంటూ పార్లమెంట్ ఉభయ స భల్లోనూ ప్రతిపక్షాలు ఆందోళన చేపడుతున్న సంగతి తెలిసిందే. అయితే జార్జండ్ మాజీ ముఖ్యమంత్రి శిబు సోరెన్ మరణించడంతో సోమవారం ప్రతిపక్షాలు ఆందోళన చేపట్టలేదు.

ధనశ్రీ వర్క్ ప్రచారంతో, ఇన్‌డైరెక్ట్‌గా రిఫై ఇచ్చింది

●వెంకటపతి రాజు ప్రశంసల జల్లు



టీమిండియా లెగ్ స్పిన్నర్ యుజ్వేంద్ర చాహాల్‌తో విడాకుల తరువాత కొరియోగ్రాఫర్ ధనశ్రీ వర్క్ దుబాయ్‌కు మకాం మార్చేసింది. చిన్నప్పటి నుంచి ఎక్కువగా దుబాయ్‌లోనే గడిపిన ధనశ్రీ.. ఇటీవల నగరాన్ని తిరిగి సందర్శించింది. దుబాయ్‌లో విహరిస్తూ.. అక్కడ తీసుకున్న పిక్స్‌ను సోషల్ మీడియాలో పేర్ చేసింది. ఓ జీవితాంతం అనిపించిన ఆ తరువాత మళ్లీ దుబాయ్‌కి తిరిగి వచ్చారు. నేను ఇక్కడే పెరగడంతో నాకు చాలా ముఖ్యమైన జ్ఞాపకాలు ఉన్నాయి. ఈ నగరం ఎంతగా అభివృద్ధి చెందిందో చూడటం నా హృదయాన్ని కదిలించింది. ఈ అందమైన హిందూ ఆలయాన్ని సందర్శించడం సంతోషంగా ఉంది. శాంతియుతంగా, శక్తివంతంగా, సంస్కృతి, సమాజాన్ని స్వీకరించడంలో ఈ నగరం ఎంత దూరం వచ్చిందో గుర్తుచేస్తుంది. వృద్ధి, మూలాలు, పునఃసంయోగానికి కృతజ్ఞతలు..” అంటూ ఆమె రాసుకొచ్చారు. దుబాయ్ వాస్తవీకృతంగానే కాకుండా.. విభిన్న సంస్కృతులు, మత సామరస్యాన్ని స్వీకరించడంలో కూడా ఎలా మారిపోయిందో

ఆమె వివరించింది. యుజ్వేంద్ర చాహాల్-ధనశ్రీ వర్క్ డిసెంబర్ 2020లో వివాహం చేసుకున్నారు. ఏడాదిన్నరపాటు కలిసి ఉన్న ఈ జంట.. ఆ తరువాత విభేదాలు రావడంతో దూరంగా ఉన్నారు. జూన్ 2022 నుంచి ఇద్దరు విడిపోయారు. ఈ ఏడాది ఫిబ్రవరి 5న విడాకుల కోసం కోర్టులో పిటిషన్ దాఖలు చేశారు. బాండ్‌లోని ముందై ఫ్యామిలీ కోర్టులో వీరికి విడాకులు మంజూరు చేసింది. ధనశ్రీ వర్క్‌కు చాహాల్ 4 కోట్ల రూపాయల కంటే ఎక్కువ భరణం ఇచ్చారని ప్రచారం జరిగింది. చివరి రోజు విడాకుల విచారణ సందర్భంగా చాహాల్ “బి యువర్ ఓన్ షగర్ డాడీ” అని రాసి ఉన్న టీషర్ట్ ధరించి రావడం చర్చనీయాంశంగా మారిన విషయం తెలిసిందే. దీంతో అప్పటి నుంచి ధనశ్రీ వర్క్‌ను సోషల్ మీడియాలో ‘షగర్ డాడీ’ అంటూ నెటిజన్లు, చాహాల్ అభిమానులు విమర్శిస్తున్నారు. తాజాగా రాజ్ షమానీ పాడ్‌కాస్ట్‌లో చాహాల్ కామెంట్స్ చేసిన కాసేపటికే.. ధనశ్రీ ఇన్‌స్టాగ్రామ్‌లో పిక్స్‌ను పేర్ చేసింది. వివాదం సృష్టించే ఉద్దేశం తనకు లేదని చెప్పిన చాహాల్.. ఇన్‌డైరెక్ట్‌గా ధనశ్రీ వైపు జరిగిన తప్పు కారణంగానే విడాకులు తీసుకున్నట్లు చెప్పాడు. మొదట్లో తాను స్పందించకూడదని అని అనుకున్నానని.. ఇప్పుడు ఇతరుల అభిప్రాయాలను పట్టించుకోకుండా వదిలేయాలని నిర్ణయించుకు న్నానని చెప్పాడు. తాను ఎవరినీ అవమానించలేదని.. నందేశాన్ని మాత్రమే తెలియజేయాలని అనుకున్నానని చెప్పుకొచ్చాడు. చాహాల్ ఈ కామెంట్స్ చేసిన తరువాత ధనశ్రీ ఇన్‌స్టాగ్రామ్‌లో ప్రశాంతమైన, అధ్యాత్మిక పోస్ట్‌ను పేర్ చేసింది. చాహాల్ ఎలాంటి కామెంట్స్ చేసినా.. తాను ప్రశాంతంగా ఉంటానని ఆమె ఇన్‌డైరెక్ట్‌గా రిఫై ఇచ్చిందంటూ నెటిజన్లు అంటున్నారు.

శార్దూల్ టెస్ట్ కెరీర్ ముగిసినట్టేనా...



ఇండియా వర్సెస్ ఇంగ్లాండ్ మధ్య జరిగిన 5 మ్యాచ్‌ల ఉత్సాహభరితమైన టెస్ట్ సిరీస్ ఎట్టకేలకు ముగిసింది. ఐదు మ్యాచ్‌లు అంటే అన్ని టెస్ట్‌లు ఐదవ రోజున ముగిశాయి. ఇటీవలి సంవత్సరాలలో ఇది అత్యుత్తమ సిరీస్. సోమవారం (ఆగస్టు 4) ఓవర్‌లో జరిగిన ఐదవ టెస్ట్ చివరి రోజున భారత్ ఉత్సాహభరితమైన విజయాన్ని సాధించింది. ఈ విధంగా, సిరీస్‌ను 2-2తో డ్రాగా ముగించింది. ఇందులో చాలా మంది ఆటగాళ్ళు బాగా రాణించారు. అయితే కొంతమందికి ఈ పర్యటన నిరాశపరిచింది. ఇంగ్లాండ్ లేదా ఆస్ట్రేలియా పర్యటన టీం ఇండియాలోని కొంతమంది ఆటగాళ్ళకు ఎల్లప్పుడూ మంచిది కాదు. ఇది వారి కెరీర్‌పై నీలిమేఘంలా మారింది. అక్కడ నిరాశపరిచే ప్రదర్శన తర్వాతే వారి కెరీర్ ముగుస్తుంది. ఇది చాలా మంది కీలక ఆటగాళ్ళతో జరిగింది. రాహుల్ ద్రవిడ్, వీవీఎస్ లక్ష్మణ్, ఆర్పి సింగ్, రవిచంద్రన్ అశ్విన్, రోహిత్ శర్మ, విరాట్ కోహ్లా వంటి పెద్ద ఆటగాళ్ళు ఇంగ్లాండ్ లేదా ఆస్ట్రేలియాలో తమ చివరి టెస్ట్ మ్యాచ్ ఆడారు. ఇప్పుడు ఇది మళ్ళీ జరగవచ్చు. ఈసారి ఆల్ రౌండర్ కెరీర్ ముగియవచ్చు.ఇక్కడ మనం 33 ఏళ్ల ఆల్ రౌండర్ శార్దూల్ ఠాకూర్ గురించి మాట్లాడుతున్నాం. ఈ పర్యటన అతనికి మరచిపోలేనిది. అతను చివరిసారిగా టీం

ఇండియా తరపున ఆడి ఉండవచ్చు. రెండేళ్ల తర్వాత శార్దూల్‌కు టెస్ట్ ఆడే అవకాశం లభించింది. అతను టీం ఇండియా ప్రణాళికలకు దూరంగా ఉన్నాడు. దేశవాళీ క్రికెట్‌లో అద్భుతమైన ప్రదర్శన ఇచ్చిన తర్వాత, అతను ఇంగ్లాండ్ పర్యటన కోసం జట్టులోకి వచ్చాడు, కానీ అది అతనికి నిరాశపరిచింది.సిరీస్‌లోని మొదటి టెస్ట్‌లో అతనికి అవకాశం లభించింది. లీడ్స్‌లో అతను ప్రత్యేకంగా ఏమీ చేయలేకపోయాడు. బ్యాటింగ్‌లో అతను 1, 4 పరుగులు మాత్రమే సాధించాడు. బౌలింగ్‌లో, అతను రెండవ ఇన్నింగ్స్‌లో 2 వికెట్లను సాధించాడు. ఈ దశ శార్దూల్‌కు దు ఆర్ డై పరిస్థితి. లీడ్స్ టెస్ట్ మ్యాచ్ తర్వాత అతన్ని జట్టు నుంచి తొలగించారు. ఇర్లింగ్‌హామ్, లార్చ్‌లో ఆడలేకపోయాడు. అతను మాంచెస్టర్ టెస్ట్‌లో తిరిగి వచ్చాడు. కానీ, ఇది కూడా అతనికి మరచిపోలేనిది. అతను మొదటి ఇన్నింగ్స్‌లో 41 పరుగులు చేశాడు. రెండవ ఇన్నింగ్స్‌లో అతనికి బ్యాటింగ్ చేసే అవకాశం రాలేదు. ఆ తర్వాత, అతను బౌలింగ్‌లో 55 పరుగులు ఇచ్చాడు. అతను ఒక్క వికెట్ కూడా పడగొట్టలేదు. ఈ విధంగా, రెండు టెస్ట్‌లలో 46 పరుగులు చేయడమే కాకుండా, అతను 2 వికెట్లు మాత్రమే తీయగలిగాడు.2018లో భారత్ తరపున శార్దూల్ తన తొలి టెస్ట్ మ్యాచ్ ఆడాడు. ఆ తర్వాత కొన్ని చిరస్మరణీయ మ్యాచ్‌లలో తన పంతు పాత్ర పోషించాడు. 2021-22లో ఇంగ్లాండ్ పర్యటనలో అతను చాలా విజయవంతమయ్యాడు. 3 మ్యాచ్‌ల్లో 2 హాఫ్ సెంచరీల సహాయంతో 122 పరుగులు చేశాడు. దీంతో పాటు, అతను ఏడు వికెట్లు కూడా తీసుకున్నాడు. అంతకుముందు, 2021లో బ్రిస్టన్‌లో జరిగిన చారిత్రాత్మక విజయంలో శార్దూల్ కీలక పాత్ర పోషించాడు. బౌలింగ్‌లో 3, 4 వికెట్లు పడగొట్టాడు. దీంతో పాటు, బ్యాటింగ్‌లో 67, 2 పరుగుల ఇన్నింగ్స్‌లు ఆడాడు. ఇప్పటివరకు 13 టెస్ట్ మ్యాచ్‌ల్లో 33 వికెట్లు పడగొట్టాడు. ఇది కాకుండా, అతను 377 పరుగులు చేశాడు. శార్దూల్ వయస్సు, ఫామ్‌ను చూస్తే, అతని టెస్ట్ కెరీర్ ఇప్పుడు ముగిసినట్లు అనిపిస్తుంది.

భారత్, ఇంగ్లాండ్ టెస్ట్ సిరీస్‌లో పలు రికార్డులు నమోదు

ఇది సాధారణ టెస్ట్ సిరీస్ కాదు. ఇటీవల కాలంలో జరిగిన ఆల్ టైమ్ టెస్ట్ సిరీస్‌లలో అందర్నూ- తెందుల్లో ట్రోఫీ టాప్ లిస్టులో ఉంటుందని చెప్పవచ్చు. టెస్టు క్రికెట్ చరిత్రలో ఇప్పటివరకు జరిగిన 854 టెస్టు టైప్‌షాక్షిక సిరీస్‌లు జరిగాయి. అందులో కేవలం రెండు సందర్భాల్లోనే 7,000 పరుగులు నమోదయ్యాయి. ఈ రెండింటిలో తాజా అందర్నూ- తెందుల్లో ట్రోఫీ ఒకటి. 1993లో జరిగిన యాషెస్ సిరీస్ (6 మ్యాచ్‌లు, 7,221 పరుగులు) తర్వాత, ఇప్పుడు ఇంగ్లాండ్- భారత్ 2025 (5 టెస్టులు, 7,187 పరుగులు) సిరీస్ ఈ ఘనతను సాధించింది.సిరీస్‌లో మొత్తం 7,187 పరుగులు నమోదు కావడం చరిత్రలోనే రెండోసారి. ఓ వైపు ఇంగ్లాండ్ బ్యాటర్లు, మరోవైపు భారత యువ బ్యాటర్ల అద్భుత ప్రదర్శనతో

అభిమానులకు ఎన్నో అశ్చర్యకరమైన క్షణాలు దక్కాయి. మొత్తం 19 సెంచరీలు, 470 పౌండరీలు కేవలం ఇండియా ఆటగాళ్ళవే కావడం, రెండు దేశాల కలిపి పరుగుల వరదలో కొత్త అధ్యాయం మొదలైంది. ఈ సిరీస్‌ని టెస్ట్ క్రికెట్ అభిమానులు ఎప్పటికీ మర్చిపోలేరు.భారత కెప్టెన్ శుభేమన్ గిల్ సిరీస్‌లో మొత్తం 754 పరుగులు చేసి, గ్రాహామ్ గూచ్ (752 %- % 1990) రికార్డును అధిగమించాడు. ఇండియా తరపున టెస్ట్ సిరీస్‌లో అత్యధిక పరుగులు చేసిన కెప్టెన్‌గా గిల్ రికార్డును నెలకొల్పాడు. అంతే కాదు, సిరీస్‌లో నాలుగు సెంచరీలు బాదడం ద్వారా డాన్ బ్రాడ్‌మన్, కోట్లీ, గావస్కర్ లాంటి దిగ్గజాల సరసన నిలిచాడు. ఇంగ్లాండ్ తరపున జో రూట్ తన 13వ సెంచరీని భారత్‌పై నమోదు చేసి, ఒకే జట్టుపై అత్యధిక సెంచరీలు చేసిన ఇంగ్లాండ్ బ్యాటర్‌గా చరిత్రలో నిలిచాడు. అలాగే సొంత గడ్డపై భారత్‌పై 2,000 పరుగుల మైలురాయిని దాటిన రెండో ఆటగాడిగా డాన్ బ్రాడ్‌మన్ తరువాత రూట్ నిలిచారు. మరోవైపు జడేజా ఈ సిరీస్‌లో అరు హాఫ్ సెంచరీలు బాది కొత్త రికార్డు నెలకొల్పారు.తాజాగా ముగిసిన ఐదో టెస్టులో ఇండియా 6 పరుగుల స్వల్ప తేడాతో విజయం సాధించింది.

సిరాజ్ టీమిండియా మెక్‌గ్రాత్

●వెంకటపతి రాజు ప్రశంసల జల్లు

టీమిండియా స్టార్ పేసర్ మహమ్మద్ సిరాజ్‌పై మాజీ క్రికెటర్, తెలుగు తేజం వెంకటపతి రాజు ప్రశంసల జల్లు కురిపించారు. ఇంగ్లండ్ గడ్డపై సిరాజ్ అద్భుత ప్రదర్శన కనబర్చాడని కొనియాడారు. సిరాజ్‌ను మెక్‌గ్రాత్‌తో పోలుస్తూ సునీల్ గవాస్కర్ ప్రశంసించాడని గుర్తు చేశారు. ఓవర్ వేదికగా ఐదు రోజుల పాటు ఉత్సాహంగా సాగిన పోరులో పదిలేచిన టీమిండియా 6 పరుగుల తేడాతో గెలుపొందింది. హైదరాబాద్ పేసర్ మహమ్మద్ సిరాజ్(5/104) అద్వితీయమైన బౌలింగ్‌తో జట్టు విజయంలో కీలక పాత్ర పోషించాడు. 374 పరుగుల లక్ష్యచేధనలో 339/6 ఓవర్లనైట్ సెగ్మెంట్ సోమవారం రెండో ఇన్నింగ్స్ కొనసాగించిన ఇంగ్లండ్.. సిరాజ్ ధాటికి 367 పరుగులకు ఆటోబ్రెంచి. ఈ మ్యాచ్‌లో ముందుగా బ్యాటింగ్ చేసిన భారత్ తొలి ఇన్నింగ్స్‌లో 224 పరుగులకు ఆటోట్ కాగా.. ఇంగ్లండ్ 247 పరుగులు చేసింది. రెండో ఇన్నింగ్స్‌లో భారత్ 396 పరుగులు సాధించింది. ఈ విజయంపై మైఖేల్‌తో ప్రత్యేకంగా మాట్లాడిన వెంకటపతి రాజు.. సిరాజ్‌పై ప్రశంసల జల్లు కురిపించాడు. ‘మహ్మద్ సిరాజ్ అద్భుతంగా ఆడాడు. ఈ సిరీస్‌లో ఐదు టెస్ట్ మ్యాచ్‌లూ ఆడిన ఏకైక పేసర్ అతనే. ఇది చాలా గొప్ప విషయం. సునీల్ గవాస్కర్ కూడా అతన్ని కొనియాడారు. సిరాజ్‌ను గ్లెన్ మెక్‌గ్రాత్‌తో పోల్చారు. ఇది సిరాజ్ సామర్థ్యాన్ని తెలియజేస్తోంది. కీలక సమయాల్లో అతను పట్టుదలతో బౌలింగ్ చేశాడు. ఇది అంత సులువు కాదు. ఎంత పెద్ద సవాల్ ఎదురైతే.. సిరాజ్ అంత బాగా రాణిస్తాడు.హ్యరీ బ్రూక్ క్యాచ్ చేశాల్సిన తర్వాత.. సిరాజ్

పుంజుకున్న తీరు అద్భుతం. అతను చేసిన పోరాటం ప్రశంసనీయం. నిలకడగా బౌలింగ్ చేయడం అంత సులువు కాదు. మిగతా బౌలర్లంతా మధ్య మధ్యలో బౌలింగ్ చేశారు, కానీ సిరాజ్ ఆఖరి వరకు నిలకడగా బౌలింగ్ చేశాడు. ఇంగ్లండ్ కంటేషన్‌లో ఆడటం బిగ్ ఛాలెంజ్. భారత్ ఇంత బాగా ఆడుతుందని ఎవరూ ఊహించలేదు. కేవల్ రాహుల్, శుభేమన్ గిల్, రవీంద్ర జడేజా బ్యాటింగ్ చేసిన తీరు అద్భుతం.యశస్వి జైస్వాల్ కూడా బాగా ఆడాడు. కానీ ఇంకా కొంచెం పరిణితి చెందాలి. భవిష్యత్తులో అతను చాలా పరుగులు చేస్తాడని భావిస్తున్నా. ఈ సిరీస్‌లో వెనుకంజలో నిలిచినా.. టీమిండియా అద్భుతంగా పుంజుకుంది. ఈ గెలుపుతో టీమిండియాపై అంచనాలు పెరిగాయి.’అని వెంకటపతి రాజు చెప్పుకొచ్చారు.



మెస్సీ భారత్ పర్యటనకు షెడ్యూల్ ఫిక్స్

ఫుట్‌బాల్ ప్లేయర్ లియోనెల్ మెస్సీ డిసెంబర్ 12న భారతదేశానికి రానున్నాడు. కోల్‌కతా, అహ్మదాబాద్, ముంబై, న్యూఢిల్లీలలో మెస్సీ సందర్శన జరగనుంది. 2011లో కోల్‌కతాలోని సాల్టేక్ స్టేడియంలో వెనిజులాతో ఫ్రెండ్లీ మ్యాచ్ ఆడిన మెస్సీకి.. 14 ఏళ్ల తర్వాత ఇది రెండోసారి భారత్ లో పర్యటించడం. ప్రస్తుతం 38 ఏళ్ల మెస్సీ అమెరికాలోని మేజర్ లీగ్ సాకర్‌లో ఇంటర్ మయామీ జట్టు తరపున ఆడుతున్నాడు. కోల్‌కతాలో రెండు రోజులు ఉండనున్న మెస్సీ.. అక్కడ డిసెంబర్ 13న %ఎస్కా% రోడ్డులో 70 అడుగుల ఎత్తైన తన విగ్రహాన్ని ఆవిష్కరిస్తాడు. అయితే.. ఇది ప్రపంచంలోనే మెస్సీ యొక్క అతి పెద్ద విగ్రహంగా నిలుస్తుందని నిర్వాహకులు చెబుతున్నారు. ఆ తర్వాత ఈడెన్ గార్డెన్స్‌లో %హూసా% కస్నర్డ్ తో పాటు సౌరవ్ గంగూలి, జాన్ అబ్రహం, లియాండర్ పేస్, బైచుంగ్ భూటియా వంటి ప్రముఖులతో కలిసి.. ఏడు మంది ఆటగాళ్లతో కూడిన సాఫ్ట్‌బాల్ మ్యాచ్‌లో మెస్సీ పాల్గొనున్నాడు. ఇక ఆ తర్వాత అర్జెంటీనా ఆటగాళ్లతో ఒక మాస్టర్ క్లాస్ కూడా జరుగుతుంది. పశ్చిమ బెంగాల్ ముఖ్యమంత్రి మమతా బెనర్జీ ఈ కస్నర్డ్ లో పాల్గొని మెస్సీని సన్మానించనున్నారు. కోల్‌కతా తర్వాత అహ్మదాబాద్‌లో అదానీ ఫౌండేషన్ కార్యక్రమంలో

పాల్గొనున్న మెస్సీ.. దాని తర్వాత అక్కడి నుండి ముంబైకి వెళ్తాడు. అయితే అక్కడ మెస్సీ క్రికెట్ మ్యాచ్ ఆడడం లేదని నిర్వాహకులు స్పష్టం చేశారు. డిసెంబర్ 14న ముంబైలోని వాంఖడే స్టేడియంలో %హూసా% కస్నర్డ్, %హూసా% కప్ జరుగుతాయి. అక్కడే భారత ఫుట్‌బాల్ జట్టుతో సంభాషించి, మరో సాఫ్ట్‌బాల్ మ్యాచ్‌లో పాల్గొనే అవకాశం ఉంది. చివరగా డిసెంబర్ 15న న్యూఢిల్లీలో ప్రధాని నరేంద్ర మోదీతో సమావేశమై.. ఆ తర్వాత అరుణ్ జైట్లీ స్టేడియంలో %హూసా% కస్నర్డ్ లో పాల్గొంటాడు. ప్రతి నగరంలో మెస్సీ పిల్లలతో మాస్టర్ క్లాస్ నిర్వహిస్తాడు. యువ ఫుట్‌బాల్ ఆటగాళ్లను ప్రోత్సహించడమే ఈ పర్యటన యొక్క ముఖ్య లక్ష్యం. మెస్సీ సోషల్ మీడియాలో అధికారిక ప్రకటన కోసం అభిమానులు ఎదురు చూస్తున్నారు.



అక్షర్ పటేల్ రీఎంట్రీ.. కరుణ్ నాయర్‌పై వేటు!!

●వెస్టిండీస్‌తో టెస్ట్ సిరీస్ లో పలువురికి ఉద్వాసన పలికే చాన్స్

ఇంగ్లండ్ పర్యటనను విజయంతో ముగించిన టీమిండియా ఐదు టెస్ట్ సిరీస్‌ను 2-2తో సమం చేసుకుంది. ఓవర్ వేదికగా ఐదు రోజుల పాటు ఉత్సాహంగా సాగిన పోరులో పదిలేచిన టీమిండియా 6 పరుగుల తేడాతో గెలుపొందింది. హైదరాబాద్ పేసర్ మహమ్మద్ సిరాజ్(5/104) అద్వితీయమైన బౌలింగ్‌తో జట్టు విజయంలో కీలక పాత్ర పోషించాడు.374 పరుగుల లక్ష్యచేధనలో 339/6 ఓవర్లనైట్ సెగ్మెంట్ సోమవారం రెండో ఇన్నింగ్స్ కొనసాగించిన ఇంగ్లండ్.. సిరాజ్ ధాటికి 367 పరుగులకు ఆటోబ్రెంచి. ఈ మ్యాచ్‌లో ముందుగా బ్యాటింగ్ చేసిన భారత్ తొలి ఇన్నింగ్స్‌లో 224 పరుగులకు ఆటోట్ కాగా.. ఇంగ్లండ్ 247 పరుగులు చేసింది. రెండో ఇన్నింగ్స్‌లో భారత్ 396 పరుగులు సాధించింది.ఇంగ్లండ్ పర్యటన అనంతరం టీమిండియాకు 35 రోజుల విశ్రాంతి లభించనుంది. ఆసియా కప్ 2025 వరకు టీమిండియాకు మ్యాచ్‌లు లేవు. ఆ తర్వాత వెస్టిండీస్‌తో ఆక్టోబర్‌లో సొంతగడ్డపై రెండు టెస్ట్ సిరీస్ జరగనుంది. ఈ సిరీస్ కోసం ఎంపికయ్యే భారత జట్టులో మార్పులు జరిగే అవకాశం ఉంది. భారత పిచ్‌లు స్పిన్నర్‌కు అనుకూలంగా ఉండనున్న నేపథ్యంలో టీమిండియా ఎక్స్‌ట్రా స్పిన్నర్‌తో బరిలోకి దిగుతుంది. ఈ క్రమంలోనే అక్షర్ పటేల్ జట్టులోకి వచ్చే అవకాశం ఉంది. ఇంగ్లండ్ గడ్డపై అద్భుతంగా రాణించిన రవీంద్ర జడేజా, వాషింగ్టన్ సుందర్‌లతో పాటు కుల్దీప్ యాదవ్ జట్టులో కొనసాగ నున్నారు. బెంగారం లాంటి అవకాశాన్నిచేజార్చుకున్న కరుణ్ నాయర్‌పై వేటు పడనుంది. 8 ఏళ్ల తర్వాత భారత జట్టులోకి రీఎంట్రీ ఇచ్చిన కరుణ్ నాయర్ 8 ఇన్నింగ్స్‌ల్లో 25.62 సగటుతో 205 పరుగులే చేశాడు. ఇందులో ఒకే ఒక్క హాఫ్ సెంచరీ ఉంది. మరోవైపు సాయి సుదర్శన్ అతని కంటే మెరుగైన ప్రదర్శన

కనబర్చాడు. దాంతో వెస్టిండీస్‌తో సిరీస్‌కు ఎంపిక చేసే జట్టులో కరుణ్ నాయర్‌పై వేటు పడే ఛాన్స్ ఉంది. అతని స్థానంలో సర్పరాజ్ ఖాన్ జట్టులోకి రీఎంట్రీ ఇవ్వవచ్చు.అతనికి భారత గడ్డపై మెరుగైన రికార్డ్ ఉంది. పైగా జట్టులో చోటు కోసం అతను మరింత ఫిట్‌గా తయారయ్యాడు. ఇంగ్లండ్ గడ్డపై అవకాశం అందుకోని అభిమన్యు ఈశ్వరనీను పరిగణలోకి తీసుకోవచ్చు. తీవ్రంగా గాయపడిన రిషభ్ పంత్ కూడా కోలుకొని జట్టులోకి రానున్నాడు. రిజెస్ట్ వికెట్ కీపర్‌గా డ్రువ్ జూరెల్ కొనసాగునున్నాడు. జనప్రీత్ బుహ్రాకు ఈ సిరీస్‌ను విశ్రాంతి ఇవ్వవచ్చు. ఆకాష్ దీప్, ఆర్దీప్ సింగ్, మహమ్మద్ సిరాజ్, ప్రసిద్ధ్ కృష్ణలు జట్టులో కొనసాగునున్నారు.వెస్టిండీస్‌తో టెస్ట్ సిరీస్ ఆడే భారత జట్టు(అంచనా)శుభేమన్ గిల్, యశస్వి జైస్వాల్, కేవల్ రాహుల్, సాయి సుదర్శన్, సర్పరాజ్ ఖాన్, రిషభ్ పంత్(కీపర్), డ్రువ్ జూరెల్, రవీంద్ర జడేజా, వాషింగ్టన్ సుందర్, అక్షర్ పటేల్, కుల్దీప్ యాదవ్, మహమ్మద్ సిరాజ్, ఆకాష్ దీప్, ప్రసిద్ధ్ కృష్ణ



విశ్వంభరలో ఆషిక పోస్టర్ విడుదల




మోగస్టార్ చిరంజీవి ప్రధాన పాత్రలో తెరకెక్కుతోన్న భారీ విజువల్ ఎక్స్‌పీరియెన్స్ మూవీ 'విశ్వంభర'. యంగ్ డైరెక్టర్ వశిష్ట దర్శకత్వంలో రూపొందుతున్న ఈ ఫాంటసీ డ్రామా, ఇప్పటివరకు వచ్చిన ప్రతి అప్డేట్తో భారీ హైప్ క్రియేట్ చేస్తోంది. ఎం.ఎం.కీరవాణి సంగీతం అందిస్తుండగా, యూపీ క్రియేషన్స్ భారీ బడ్జెట్తో ఈ చిత్రాన్ని నిర్మిస్తోంది. ఇందులో భాగంగా తాజాగా ఈ మూవీ నుంచి స్పెషల్ థ్రీట్ వచ్చింది. ఈ చిత్రంలో హీరోయిన్గా నటిస్తున్న ఆషిక రంగనాథ్ పుట్టినరోజు సందర్భంగా మేకర్స్ ఓ ప్రత్యేక పోస్టర్‌ను విడుదల చేశారు. పోస్టర్‌కి వచ్చిన స్పందన చూస్తుంటే.. ఫ్యాన్స్ ఫుల్ ఖుష్ అవుతున్నారు. పోస్టర్ అదిరిపోయింది, ఆషిక కళ్ళలో మ్యూజిక్ ఉంది, విశ్వంభరకు మరో హైలైట్ ఆమె అవుతుందని ఫిక్స్ అంటూ నెటిజన్లు కామెంట్లు పెడుతున్నారు. ఆమె అందాన్ని, క్యారెక్టర్ డెవ్లప్ మెంట్ హైలైట్ చేస్తోంది. చిరు సరసన త్రిషతో పాటు - , సెకండ్ హీరోయిన్ ఈ కన్నడ బ్యూటీ ఆషిక రంగనాథ్ నటిస్తోంది. ఈ సినిమాను అత్యంత భారీ స్టాయిలో రూపొందిస్తున్న యూవీ క్రియేషన్స్, ప్రమోషన్స్ స్ట్రాటజీలో కూడా కొత్తదనం చూపించబోతున్నారు. బర్త్ డే పోస్టర్తో మొదలైన ఈ ప్రమోషన్ రన్ ఇక నుంచి రెగ్యులర్‌గా సాగనుందని సమాచారం. భారీ సెటిలు, విజువల్ ఎఫెక్ట్స్, మైథలాజికల్ టచ్‌తో కూడిన ఈ సినిమాను వినాయక చవితి లేదా దసరా సీజన్లో విడుదల చేయాలని మేకర్స్ భావిస్తున్నారు. అంతే కాదు ఎం.ఎం.కీరవాణి అందిస్తున్న సంగీతం మరో ప్రధాన ఆకర్షణగా నిలిచింది. ఇప్పటికే బాహుబలి, ఆర్ఆర్ఆర్, రీసెంట్ గా 'హరి హర వీరమల్లు' వంటి సినిమాల్లో తన పర్ఫెక్ట్ ఇంటర్వేషన్‌ల గుర్తింపు తెచ్చుకున్న కీరవాణి.. ఇప్పుడు 'విశ్వంభర'కి సంగీతం అందిస్తుండటంతో మ్యూజిక్ పై అంచనాలు భారీగానే ఉన్నాయి.

నిజాయతీ గల వ్యక్తిగా నన్ను గుర్తిస్తే చాలు

: జానియర్ ఎన్టీఆర్

'ఆర్ఆర్ఆర్' సినిమాతో పాస్ ఇండియా స్థాయిలో మార్కెట్ పెంచుకున్న జానియర్ ఎన్టీఆర్... ఇప్పుడు 'వార్ 2'తో బాలీవుడ్ లోకి డ్రెస్టర్ ఎంట్రీ ఇవ్వబోతున్నాడు. ఈ సినిమా ఈనెల 14న రిలీజ్ కాబోతోంది. తాజాగా ఓ ఇంటర్వ్యూలో తారక్ ఆసక్తికర వ్యాఖ్యలు చేశాడు. సినిమాలకు సంబంధించి... కుటుంబ వారసత్వం విషయంలో ఏం జరుగుతుందో తనకు తెలియదని, తాను ఎలాంటి ప్లాన్స్ వేసుకోలేదని చెప్పాడు. అయితే తాను నటీంచే చిత్రాలతో తనను గుర్తుంచుకోవాలనే ప్రయత్నం మాత్రం చేస్తానని తెలిపాడు. ఒక నటుడిగా కంటే ఒక నిజాయతీ గల మనిషిగా తనను గుర్తించాలని కోరుకుంటున్నట్లు చెప్పాడు. ఎమోషన్స్ తో కూడిన నిజాయతీ గల వ్యక్తిగా తనను గుర్తిస్తే చాలని తెలిపాడు.



వార్ 2 పాట కోసం కియారా హెయలు

సినిమా ఫెయిల్యూర్‌కు రివ్యూలు కూడా ఓ కారణం హీరోయిన్ మృణాళ్ రాకూర్

ఏదైనా ఒక సినిమా వచ్చిందంటే చాలు.. యూట్యూబ్ రివ్యూలు, ట్విట్టర్ కామెంట్స్, ఇన్స్టా రీల్స్‌తో మైండ్ బ్లాక్ అంటూ ఇష్టం వచ్చిన రివ్యూ ఇస్తున్నారు. అసలు సినిమా ఎలా ఉందో తెలిసేలోపే.. 'ఫ్లాప్', 'ఓవరాక్టింగ్', 'బోర్' అంటూ ట్యాగ్‌లతో దండం పెట్టి ప్రేక్షకుల అభిప్రాయాలను దారి తప్పుస్తున్నారు ఈ ట్రెండ్‌పై ఇప్పటికే పలువురు హీరోలు, నిర్మాతలు నిప్పులు చెరిగారు. తాజాగా బాలీవుడ్ బ్యూటీ- మృణాల్ రాకూర్ కూడా ఇదే విషయంపై స్పందించింది. ఇటీవల బాలీవుడ్ లో మృణాల్ నటించిన 'సన్ ఆఫ్ సర్దార్ 2' విడుదలైన మిశ్రమ స్పందన అందుకుంది. ఈ క్రమంలో మృణాల్ తన ఇన్స్టాగ్రామ్ ద్వారా ఫ్యాన్స్‌తో చిట్ చాట్ నిర్వహించారు. ఇందులో ఓ అభిమాని.. నేను నెగిటివ్ రివ్యూలు చూసి 'సన్ ఆఫ్ సర్దార్ 2' సినిమా చూడలేదు అంటూ కామెంట్ చేశాడు. దీనిపై ఆమె స్పందిస్తూ.. చాలా రివ్యూలు తప్పుదారి పట్టించేవిగా ఉంటున్నాయి. అందుకే రివ్యూలను నమ్ముకుండా, మీరే సినిమా చూసి ఓ అభిప్రాయం ఏర్పరచుకోవాలి. ఒక్కోసారి సినిమా ఫెయిల్యూర్‌కి రివ్యూలే కారణం అవుతాయి అంటూ కుండ బద్దలు కొట్టేసింది. ఈ కామెంట్స్ ఇప్పుడు సోషల్ మీడియాలో వైరల్ అవుతున్నాయి. రివ్యూలు చూసి ప్రేక్షకులు సినిమాకు వస్తే.. అసలు సినిమా ఆత్మను చూడకముందే దాన్ని ఖండించేసినట్లే అవుతుందని ఇండస్ట్రీలో చాలామంది నిపుణులు కూడా చెబుతున్నారు. అయిన కూడా వారి ఆగడాలు ఆగడం లేదు. ఇక ప్రజలనే మృణాల్ వరుస చిత్రాలతో బిజీగా గడుపుతున్నారు.



ఉస్మాద్‌లో పవన్ షెడ్యూల్ పూర్తి



దర్శకుడు హరీష్ శంకర్ వెల్లడి పవన్ కల్యాణ్ హీరోగా హరీశ్ శంకర్ దర్శకత్వంలో రానున్న చిత్రం 'ఉస్మాద్ భగత్ సింగ్' సినిమా కోసం అభిమానులు ఎన్నో రోజులుగా ఎదురుచూస్తున్నారు. తాజాగా వారికి దర్శకుడు గుడ్‌న్యూస్ చెప్పారు. ఈ సినిమాలో పవన్‌కు సంబంధించిన షెడ్యూల్ పూర్తయినట్లు - తెలుపుతూ ఓ ప్రత్యేక ఫోటో పంచుకున్నారు. ఇటీవలే 'హరిహర వీరమల్లు'తో పలకరించిన పవన్‌కల్యాణ్ అదే జోష్‌తో ఇప్పుడు 'ఉస్మాద్ భగత్ సింగ్'ను పూర్తి చేశారు. ఆయన సపోర్ట్ వల్లే ఈ షెడ్యూల్ త్వరగా పూర్తయినట్లు - హరీశ్ తెలిపారు. ఈ సందర్భంగా పవన్ పై ప్రశంసలు కురిపించారు. మాటిస్తే నిలబెట్టుకోవడం, మాట మీదే నిలబడడం.. మీరు పక్కనుంటే కరెంట్ పాకినట్లే అంటూ ఆయనతో దిగిన ఫోటోను పంచుకున్నారు. ఈ రోజును తన జీవితంలో ఎప్పటికీ మర్చిపోలేనని దర్శకుడు తెలిపారు. పవన్ ఎన్నో సినిమాకు మరొక పవర్‌ను ఇచ్చిందన్నారు. సపోర్ట్ ఇచ్చినందుకు ధన్యవాదాలు తెలిపారు. ప్రస్తుతం హరీశ్ షేర్ చేసిన ఫోటో సోషల్ మీడియాలో వైరల్‌గా మారింది. ఇందులో పవన్ సింపుల్ లుక్‌లో కనిపించడంతో అభిమానులు షేర్ చేస్తున్నారు. 'గబ్బర్ సింగ్' తర్వాత పవన్‌కల్యాణ్ - హరీశ్ శంకర్ కాంబోలో రూపొందుతోన్న ఈ చిత్రంపై ప్రేక్షకులు భారీ అంచనాలు పెట్టు-కున్నారు. ఇందులో పవన్ కల్యాణ్ పోలిస్ పాత్రలో కనిపించనున్నారు. ఆయన సరసన శ్రీలీల, రాశీ ఖన్నా నటిస్తున్నారు. దేవీప్రసాద్ సంగీతం అందిస్తున్నారు. ప్రస్తుతం పవన్ 'ఓజీ'లో నటిస్తున్నారు. సుజీత్ దర్శకత్వంలో గ్యాంగ్స్టర్ డ్రామాగా ఇది రానుంది.

హృత్విక్ రోషన్ హీరోగా అయ్యాన్ ముఖర్జీ దర్శకత్వంలో భారీ బడ్జెట్‌తో రూపొందిన 'వార్ 2' సినిమా ఆగస్టు 14న ప్రపంచవ్యాప్తంగా విడుదలకు సిద్ధంగా ఉంది. ఎన్టీఆర్ ఈ సినిమాలో ముఖ్య పాత్రలో నటించడం వల్ల అంచనాలు భారీగా పెరిగిన విషయం తెల్సింది. ముఖ్యంగా తెలుగు మార్కెట్‌లో వార్ 2 కి ఉన్న క్రేజ్ గురించి ప్రత్యేకంగా చెప్పనక్కర్లేదు. అత్యధిక స్క్రీన్‌లో ఈ సినిమాను రిలీజ్ చేయడం కోసం సితార నాగవంశీ తీవ్రంగా ప్రయత్నాలు చేస్తున్నాడు. వార్ 2 సినిమాలో హీరోయిన్‌గా నటించిన కియారా అద్వానీ పైర్‌ఫ్రీ కారణంగా ప్రమోషన్స్ కి హాజరు కావడం పోయింది. కానీ ఆమె సోషల్ మీడియా ద్వారా తనవంతుగా వార్ 2 కి ప్రమోషన్ చేస్తూనే ఉంది. వార్ 2 లోని అవన్ జావన్ పాట గురించి ప్రస్తుతం చర్చ జరుగుతున్న విషయం తెల్సింది. 'జూలీంశీ' = ముసం - స్టార్ హీరోల పాలిట స్వేచ్ఛాయిత డైరెక్టర్! హృత్విక్ రోషన్ కి జోడిగా కియారా అద్వానీ అవన్ జావన్ లో కియారా అద్వానీ, హృత్విక్ రోషన్ కాంబో ఉంటుంది. ఇద్దరి డాన్స్ కి ప్రేక్షకులు ఖచ్చితంగా ఫిదా అవుతారు అంటూ మేకర్స్ చెబుతున్నారు. అన్నట్లుగానే కియారా అందంతో పాటు, మేకింగ్ విజువల్స్ ఆకట్టుకుంటున్నాయి. కియారా అద్వానీ అవన్ జావన్ లో ఎలా కనిపించింది క్లారిటీ ఇచ్చింది. ఆ పాట కోసం ధరించిన ఔట్ ఫిట్ ను సోషల్ మీడియా ద్వారా షేర్ చేసింది. పార్టీ డ్రెస్ లో కియారా అద్వానీ భలే అందంగా ఆకట్టుకునే విధంగా ఉంది. చాలా సూక్ష్మ లుక్ లో కియారా అద్వానీ ఆకట్టుకుంది. వార్ 2 సినిమాలో కియారా బికినీ ట్రీట్ ఉండబోతున్న విషయం తెల్సింది. బికినీ ఫోటోల ముందు ఇవి పద్ధతి ప్రేక్షకులకు నచ్చుతాయా అని కొందరు అనుమానం వ్యక్తం చేశారు. కానీ పాటకు మంచి రెస్పాన్స్ వచ్చింది. 'జూలీంశీ' = ముసం - కూలి ఇంటర్వెల్ పై నెట్స్ లెవెల్ ఎలివేషన్లు వార్ 2 తో కియారా అద్వానీ స్పెషిల్ రెవెన్యూ కియారా అద్వానీ ఇండస్ట్రీలో అడుగు పెట్టినప్పటి నుంచి కష్టపడుతూ వచ్చింది. ఓవర్ నైట్ లో కియారా స్టైలింగ్ దక్షిణం చూపుతోంది. సినిమా సినిమాకు క్రేజ్ పెరిగింది. ఆమె స్టైలింగ్ పెంచుకుంటూ పోయింది. ఇప్పుడు కియారా అద్వానీ యొక్క స్టైలింగ్ ముందు చాలా మంది హీరోయిన్స్ సైతం నిలబడలేని పరిస్థితి. ఆమె వార్ 2 తర్వాత మరింతగా టాప్ రేంజీకి వెళ్తుందనే ఉద్దేశంతో కావాలని కొందరు ఆమెపై నెగిటివ్ ప్రచారం చేస్తున్నారని అనే ఆరోపణలు వినిపిస్తున్నాయి. మొత్తానికి ఇండస్ట్రీలో కియారా అద్వానీ ఇలా అందంగా, నటనతో మెప్పించడం వల్ల ఎన్ని ట్రోల్స్ వచ్చినా, నెగిటివ్ ప్రచారం జరిగినా కూడా తట్టుకుని నిలదొక్కుకుంటుంది. అంతే కాకుండా చాలా నమ్మకంగా ఆమె ఇండస్ట్రీలో ముందుకు సాగుతుంది. 'జూలీంశీ' = ముసం - 'విశ్వంభర'కు విత్తనం లలా! అయ్యాన్ ముఖర్జీ దర్శకత్వంపై నమ్మకం వార్ 2 సినిమా విషయానికి వస్తే మరో వారం రోజుల్లో ఈ సినిమా ప్రేక్షకుల ముందుకు రాబోతుంది. ఎన్టీఆర్ మొదటి సారి హిందీ సినిమాను చేయడంతో పాటు, హృత్విక్ రోషన్ వంటి సూపర్ స్టార్ తో స్క్రీన్ ను షేర్ చేసుకోవడం వల్ల అంచనాలు భారీగా పెరుగుతున్నాయి. అంచనాలకు ఏమాత్రం తగ్గకుండా అయ్యాన్ ముఖర్జీ ఈ సినిమాను రూపొందించాడని టైలర్ ను చూస్తే లర్థం అవుతుంది. డిజైనింగ్ నెగిటివ్ టాక్ వచ్చినప్పటికీ, టైలర్ వచ్చిన తర్వాత మొత్తం పరిస్థితి మారిపోయింది. సినిమాకు అద్వాన్స్ బుకింగ్ ఘరూ అయ్యాయి. అయితే రజనీకాంత్ కూలి సినిమా వల్ల ఈ సినిమాకు చాలా పెద్ద డ్యామేజ్ ఉందే అవకాశం ఉందని బాక్సాఫీస్ వర్గాల వారు అనుమానం వ్యక్తం చేస్తున్నారు. ఓపెనింగ్ విషయంలో కూలి ని వార్ 2 బీట్ చేస్తుందనే నమ్మకంను హృత్విక్, ఎన్టీఆర్ ఫ్యాన్స్ వ్యక్తం చేస్తున్నారు.

భారత్-చైనా యుద్ధం ఆధారంగా 120 బహదూర్



బాలీవుడ్ నటుడు ఫర్హాన్ అక్తర్ ప్రధాన పాత్రలో నటించిన తాజా చిత్రం '120 బహదూర్'. 1962లో జరిగిన భారత్-చైనా యుద్ధం ఆధారంగా తెరకెక్కుతున్న ఈ మూవీని రజనీష్ దర్శకత్వం వహిస్తుండగా.. పరమ వీర చక్ర పురస్కార గ్రహీత మేజర్ సైతాన్ సింగ్ ఛాటి పాత్రలో ఫర్హాన్ అక్తర్ నటించబోతున్నాడు. రాశీఖన్నా కీలక పాత్రలో నటిస్తుంది. ఈ చిత్రం నవంబర్ 21న ప్రేక్షకుల ముందుకు రాబోతుండగా తాజాగా డిజైన్ విడుదల చేశారు మేకర్స్. భాగ్ మిల్ట్రా భాగ్ తర్వాత ఫర్హాన్ అక్తర్ మరోసారి బయోపిక్ చేస్తుండటంతో ఈ సినిమాపై భారీ అంచనాలు ఉన్నాయి.

పృథ్వీరాజ్ ను వదిలి షారూఖ్ కు అవార్డు

జాతీయ చలనచిత్ర అవార్డులపై విమర్శలు



జాతీయ చలన చిత్ర పురస్కారాల జాబితాలో ఉత్తమ నటుడి ఎంపికపై విమర్శలు వస్తూనే ఉన్నాయి. 2023లో విడుదలైన సినిమాలకు గాను ఉత్తమ నటుడుగా బాలీవుడ్ నటుడు షారుక్ ఖాన్, ఉత్తమ సపోర్టింగ్ నటుడిగా విజయ రాఘవన్, బెస్ట్ సినిమాగా భగవంత్ కేసరి సినిమాలు అవార్డ్స్ అందుకున్నాయి. అలాగే వివిధ విభాగాలలో ఉత్తమ ప్రభిత్ కనబరిచిన వారిని విజేతలుగా ప్రకటించింది నేషనల్ అవార్డ్స్ జ్యూరీ. అయితే ఈ అవార్డ్స్ నేషనల్ జ్యూరీకి తలనొప్పులు తెచ్చింది. 2023 బెస్ట్ యాక్టర్ గా జావాన్ సినిమాకు గాను షారుక్ కు ఈ అవార్డు ప్రకటించడం వల్ల విమర్శలు వస్తున్నాయి. అదే ఏడాదిలో మళయాళంలో పృథ్వీ రాజ్ సుకుమారన్ హీరోగా ఆడు జీవితం అనే సినిమా వచ్చింది. ఈ సినిమాలో పృథ్వీ రాజ్ నటనకు అవార్డు దక్కకపోవడంతో జ్యూరీపై విమర్శలు వచ్చాయి. వాస్తవంగా చూస్తే ఆడుజీవితంలో పృథ్వీ రాజ్ సుకుమారన్ నటన అద్భుతంగా ఉంటుంది. బ్రతుకు తెరువుకు దుబాయి వెళ్లిన ఓ సామాన్యుడు అక్కడ ఎడారిలో అనుభవించిన నరకం అనుభవించే క్యారెక్టర్ లో పృథ్వీ రాజ్ అద్భుతంగా నటించాడు. ఇక జవాన్ సినిమాలో షారుక్ నటన గొప్పగా ఏమి ఉండదు. ఓ రొటీన్ రెగ్యులర్ కమర్షియల్ సినిమాలో ఎలా ఉంటుందో అలా ఉంటుంది. ఈ విషయమై నేషనల్ జ్యూరీని ప్రశించగా జ్యూరీ సభ్యుడు ప్రదీప్ నాయర్ స్పందించారు. ఆడు జీవితంలో పృథ్వీరాజ్ సుకుమారన్ నటన అల్టిఫిషయల్ గా ఉంటుంది. సహజత్య లేదని జ్యూరీ ఛైర్మన్ అభివర్ణి గోవారికర్ తో పాటు సహా జ్యూరీ సభ్యులు పలువురు భావించడంతో పృథ్వీరాజ్ కు అవార్డు దక్కలేదని తెలిపారు. ఈ వ్యాఖ్యలపై నెటిజన్స్ ఫైర్ అవుతున్నారు. స్పష్టమౌజునాల ముందు ఎంతటి అద్భుతమైన నటన కనబరిచినా ఇలానే ఉంటుందని కామెంట్స్ నిలిపిస్తున్నాయి.